

कुठे शिवराय, कुठे टिपू

महाराष्ट्र प्रदेश काँग्रेसचे अध्यक्ष हर्षवर्धन सपकाळ नेहमीच जनतेच्या प्रश्नावर बोलतात. त्यांच्या मागे चौकशीचे कोणतेही शुक्लकाष्ठ नाही कुठेही, कोणत्याही वर्कचे कर्ज घेऊन त्यांनी संस्था उभ्या केलेल्या नाहीत. शुद्ध गांधीवादी मार्गाने जाणारा हा कार्यकर्ता आहे. काही वर्षांपूर्वी म्हणजे आमदार होण्यापूर्वी त्यांनी ज्येष्ठ गांधीवादी नेते गडचिरोली जिल्ह्यातील सर्च या संस्थेचे डॉक्टर अभय बंग यांचे पिताश्री ठाकुरदास बंग यांच्या नेतृत्वात बुलढाणा जिल्ह्यात पदयात्रा काढली. त्यामागे त्यांची ग्राम सुधारणेसाठी फार मोठी तळमळ होती. अनेक विधायक कामात त्यांचा पुढाकार असतो हे आम्ही स्वतः बघितलेले आहे अशा या निष्कलंक असणाऱ्या काँग्रेसच्या अध्यक्षाला बोलताना आपण कोणती भाषा वापरतो, कोणाबद्दल काय बोलतो आणि त्याचे कोणते परिणाम होतील. त्यामुळे आपल्या विरोधकांना आयतंके करे कोलीत मिळेल किंवा मिळणार नाही याची दक्षता घेणे आवश्यक होते. परवा बुलढाणा येथे एका कार्यक्रमात बोलताना त्यांनी छत्रपती शिवाजी महाराज यांनी शौर्य आणि स्वराज्याचा विचार दिला अगदी त्याचप्रमाणे टिपू सुलतान यांनी त्याच्या समकक्ष काम केले आहे असा दाखला दिला. त्यानंतर टिपू सुलतान यांना छत्रपती शिवाजी महाराज यांच्या समकक्ष मानले गेले पाहिजे असे म्हणून नको ती उठाटेव करण्याची खर्च काय गरज होती हेच आम्हाला समजत नाही. छत्रपती शिवाजी महाराज स्वराज्य संस्थापक होते त्यांनी मोगलांच्या सुलतानी शाह्यांना टक्कर देऊन आपले स्वराज्य स्थापन केले. ते एवढे मजबूत होते की, त्यानंतर औरंगजेबाला आधी दिल्ली आणि नंतर आग्रा सोडून मराठ्यांना पराभूत करण्यासाठी महाराष्ट्रात यावे लागले. शेवटी औरंगजेबाचे प्राण अल्लाहने या महाराष्ट्रातूनच उचलून नेले आणि त्यानंतरच्या अवघ्या पंधरा वर्षांच्या आत मोगल साम्राज्य जे कोसळले ते पुन्हा उभे राहिलेच नाही. त्यानंतरचे त्यांचे वंशज मराठ्यांच्या वचस्वाखाली होते हेही इतिहासात नमूद आहे. अशा स्वराज्य संस्थापना करणाऱ्या भारताच्या इतिहासातील विश्ववर्दनीय राज्यकर्त्यांची तुलना वालिदोने स्थापन केलेल्या गादीवर बसणाऱ्या टिपू सुलतान सोबत करावी हे कोणालाही पटणार नाही. टिपू सुलतान याने इंग्रजांविरुद्ध लढाई केली पण त्याच्या राज्यात छत्रपती शिवाजी महाराजांसारख्या सर्व धर्मांचा आदर करणाऱ्या विचारांचा पायंडा नव्हता. छत्रपती शिवाजी महाराजांनी अनेक मंदिरांचा उद्धार केला तसेच मुस्लिमांसाठी मशिदींचा उद्धार करून त्या उभारण्यात आम्ही मदतही केली. जर कधी युद्धकाळात हाती कुराण सापडले तर ते आपल्या सैन्यातील मुसलमान अधिकाऱ्याला किंवा शिपायाला आदराने देत असत, हाही इतिहास सर्वश्रुत आहे. तेव्हा शिवाजी महाराजांच्या पासंगालाही पुरणार नाही अशा टिपू सुलतानाला शिवाजी महाराजांच्या समकक्ष दाखवून सांगण्याची अवदसा हर्षवर्धन यांना कसे काय आठवली, हाच मोठा प्रश्न आहे. त्यांच्या या वक्तव्यावर मुख्यमंत्री देवेंद्र फडणवीस यांनी असे व्यक्त करताना त्यांना लाज वाटली पाहिजे हे शब्द उच्चारले. टिपू सुलतान आणि शिवाजी महाराज यांची अशी तुलना केल्यामुळे विनाकारण वादाला तोंड फुटलेले आहे. भारतीय जनता पक्षाला मुस्लिम मते नकोतच असे त्यांचे म्हणणे आहे, इकडे काँग्रेस पक्षाला फक्त मुस्लिम मतेच हवी आहेत काय? काँग्रेस पक्ष सर्वधर्म समभावाला मानतो पण असे करताना एखादे विधान करे स्वतःच्याच अंगलट येऊ शकते याचा नमुना म्हणजे सपकाळ साहेबांचे हे विधान आहे. हर्षवर्धन सपकाळ यांनी आपल्यासमोर असलेल्या कितीतरी प्रश्नांवर बोलणे गरजेचे आहे. शेतकऱ्यांचे प्रश्न तर आत्महत्या करायला लावणारेच आहेत. महागाई दिवसेंदिवस डोंगरासारखी वाढत आहे, बेकारी बेकरीतून निघणाऱ्या पावासारखी फुगत आहे. तेव्हा आजचे हे प्रश्न डोळ्यासमोर आ वासून उभे असताना त्यावर राहुल गांधी यांच्यासारखे घणाघाती हल्ले त्यांना करता येतात आणि तेच विरोधी पक्षाचे काम आहे, ते सोडून नको त्या वादात स्वतःला गुंतवून घ्यायचे कारणच काय. भारतीय जनता पक्ष विरोधात असताना अगदी नेमक्या मुद्द्यावर त्यांनी आंदोलने केली आणि आज ते सत्तेवर आहेत. त्यांची सत्तेवरील मांड आजच्या घडीला इतकी पक्की आहे की त्यांना विरोध करून सत्ता मिळवणे सोपे नाही. दृश्य बहुमत असूनही चंद्रपूरमध्ये चंद्र उगवलाच नाही उलट? तो मावळलाच ना. काँग्रेस पक्षातील लंबीचवडी भांडणे सोडवणे हाच त्यांच्या समोरील मोठा प्रश्न आहे. गटागटातील विभागणी सोडवण्याऐवजी टिपू सुलतान यांना थोर बनवणे हे नको ते कर्म आहे. त्याचे मर्म ओळखून आता तरी त्यांनी आपल्या स्वभावानुरूप सभ्यवाणीत बोलावे. एवढेच छत्रपती शिवाजी महाराज यांचा मातृतीर्थ जिल्हा असलेल्या बुलढाणा करांबरोबर महाराष्ट्राच्या संपूर्ण जनतेचे म्हणणे आहे.

जय जिजाऊ ! जय शिवराय !!

mahasagarngp@gmail.com
Mob. No. 9922970023

यवतमाळ-अहिल्यानगरमध्ये एटीएसकडून छापेमारी

■ वृत्तसंस्था, अहिल्यानगर, दि. १५ :
महाराष्ट्र दहशतवादविरोधी पथकाने राज्यात मोठ्या प्रमाणावर कारवाई केली आहे. मुंबई अड्डे ने सकाळपासून यवतमाळ जिल्ह्यातील पुसद आणि उमरखेड येथे १४ ठिकाणी आणि अहिल्यानगर (अहमदनगर) येथे ७ ठिकाणी शोधमोहीम सुरू केली. काही तरुणांना दहशतवादी संघटनांशी संपर्क साधून सक्रिय करण्याचा प्रयत्न केला जात असल्याची गुप्त माहिती अड्डे ला मिळाली होती.

एटीएसने सर्वात मोठी कारवाई विदर्भातील यवतमाळ जिल्ह्यात केली आहे. जिल्ह्यातील पुसद आणि उमरखेड या दोन शहरांमध्ये तब्बल १४ ठिकाणी छापे टाकण्यात आले आहेत. एटीएस प्रमुख चंद्रकिशोर मीणा यांच्या धेट नेतृत्वाखाली ही मोहीम राबवली जात असून, एकट्या यवतमाळ जिल्ह्यात एटीएसची २० पथके तैनात आहेत. या कारवाईत वरिष्ठ आयपीएस अधिकाऱ्यांसह स्थानिक पोलिसांचा मोठा ताफा सहभागी आहे. अहिल्यानगरमधील मुकुंदनगर या भागात एटीएसने ७ ठिकाणी छापेमारी केली. गेल्या काही काळात औरंगजेबाचे उदात्तीकरण आणि आक्षेपाई घोषणाबाजीमुळे हा भाग चर्चेत आला होता. काही तरुण दहशतवादी संघटनांच्या संपर्कात असल्याची आणि त्यांना सक्रिय करण्याचे प्रयत्न सुरू असल्याची गुप्त माहिती मिळाल्यानंतर एटीएसने ही गोपनीय कारवाई केली.

काही तरुण दहशतवादी संघटनांच्या संपर्कात असून ते सक्रिय होत असल्याची माहिती एटीएसला मिळाली होती. या माहितीच्या आधारे एटीएस प्रमुख चंद्रकिशोर मीणा यांच्या नेतृत्वाखाली विविध पथके तयार करण्यात आली. या मोहिमेत वरिष्ठ आयपीएस अधिकारी आणि स्थानिक पोलिसांचीही मदत घेतली जात आहे. अकोला जिल्ह्यातील उरळ पोलिस स्टेशन अंतर्गत येणाऱ्या भागातही रात्रीपासून ही कारवाई सुरू आहे.

आज महाशिवरात्र असल्याने राज्यभरातील मंदिरांमध्ये भाविकांची मोठी गर्दी आहे. तसेच शिवजयंती आणि इतर सण-उत्सव तोंडावर आहेत. याच काळात राज्यात कोणताही अनुचित प्रकार घडू नये म्हणून एटीएसने ही तातडीची पावले उचलली आहेत का, अशी चर्चा सुरू झाली आहे. रात्रभर चाललेल्या या मोहिमेत अनेक संशयितांची कसून चौकशी करण्यात आली आहे. सूत्रांनी दिलेल्या माहितीनुसार, काही तरुणांना आणि संशयितांना ताब्यात घेण्यात आले आहे. मात्र, अद्याप कुणालाही अधिकृतपणे अटक केल्याची माहिती समोर आलेली नाही. ही कारवाई अत्यंत गोपनीय पद्धतीने राबवली जात असून, यातून मोठे धागेदोरे हाती लागण्याची शक्यता वर्तवण्यात येत आहे.

कर्नाटकातील केमिकल फॅक्टरीत मोठा स्फोट दोन कामगारांचा मृत्यू

■ वृत्तसंस्था, मंड्या, दि. १५ :
कर्नाटकातील मंड्या जिल्ह्यातून मोठी बातमी समोर आली आहे. कारेकट्टे गावाजवळील एका फॅक्टरीत केमिकल स्टोरेज टँकचा स्फोट झाला. या अपघातात दोन जणांचा मृत्यू झाला आहे, तर चार जण गंभीर जखमी झाल्याचे वृत्त आहे. पोलिसांनी आता तपास सुरू केला आहे आणि बसरातू पोलिस स्टेशनमध्ये प्राथमिक माहिती अहवाल (एफआयआर) दाखल केला आहे.

गुड्डु खान असे कंत्राटदाराचे नाव असून तो पळून गेला आहे आणि सध्या त्याची चौकशी सुरू आहे. केमिकल फॅक्टरीचे स्थलांतर सुरू असताना हा स्फोट झाल्याचे वृत्त आहे. पोलिस सूत्रांनी दिलेल्या माहितीनुसार, दोन कामगारांचा जागीच मृत्यू झाला आणि इतर जखमींना मंड्या इन्स्टिट्यूट ऑफ मेडिकल सायन्सेसमध्ये दाखल करण्यात आले आहे. कारखान्यातील साहित्य काही दिवसांपासून कारेकट्टेहून नवीन ठिकाणी हलवले जात होते. दरम्यान, रविवारी केमिकल टँक रिकामा करताना हा अपघात झाला.

न्यायाधीशांच्या निवासस्थानी चोरी

■ महासागर प्रतिनिधी अमरावती, दि. १५ :
शहरातील सुरक्षित समजल्या जाणाऱ्या कांतानगर भागात चोरट्यांनी न्यायाधीशांच्या निवासस्थानांना लश्करी केले. न्यायाधीशांच्या या वसाहतीत चोरट्यांनी शनिवारी मध्यरात्रीनंतर चांगलाच धुमाकूळ घातला. विशेष म्हणजे प्रवेशद्वाराजवळ पोलिसांचा खडा पहरा असतानाही चोरट्यांनी पाच न्यायाधीशांसह चार न्यायालयीन कर्मचाऱ्यांच्या घराचे कुलूप तोडून चोरी केली. या धाडसी चोरीच्या तपासाचे आव्हान पोलिसांसमोर उभे ठाकले आहे.

शनिवारी आणि रविवारी सलग दोन दिवस न्यायालयाला सुटी असल्याने अनेक न्यायाधीश आणि कर्मचारी बाहेरगावी गेले होते. चोरट्यांनी याचाच फायदा घेत या परिसराची आधीच रेकी केली

जमीन घोटाळ्यात राऊत कारागृहात राहून आलेत

■ महासागर प्रतिनिधी, नागपूर दि. १५ :
शिवसेना (उबाठा) नेते खासदार संजय राऊत हे जमीन घोटाळ्यात कारागृहात राहून आले आहेत. ते हे विसरले असतील, लोक विसरले नाहीत. त्यांच्याकडे असलेल्या सर्व चित्रफिती त्यांनी दाखवाव्या, त्यावर चोख उत्तर दिले जाईल, असा प्रतिहल्ला विधानसभा अध्यक्ष राहुल नावेंकर यांनी नागपूर येथे केला.

नावेंकर नागपूरमध्ये आले होते, त्यावेळी ते वृत्तवाहिनींशी बोलत होते. अलिबाग प्रकरणांमध्ये राऊत यांनी त्यांच्याकडे आणखीही चित्रफिती असल्याचा दावा करीत नावेंकर

भारताने पाकिस्तानला दिले १७६ धावांचे लक्ष्य

■ वृत्तसंस्था, कोलंबो, दि. १५ :
टी-२० विश्वचषकात भारताने पाकिस्तानला १७६ धावांचे लक्ष्य दिले आहे. कोलंबोच्या आर प्रेमदासा स्टेडियमवर झालेल्या या सामन्यात पाकिस्तानने नाणेफेक जिंकून गोलंदाजी करण्याचा निर्णय घेतला. भारतीय संघाने २० षटकांत ५ गडी गमावून १७५ धावा केल्या. इशान किशनने ४० चेंडूत ७७ धावांची खेळी केली. या खेळीत १० चौकार आणि ३ षटकारांचा समावेश होता.

इशानशिवाय कर्णधार सूर्यकुमार यादवने ३२ धावा केल्या. तिलक वर्माने २५ धावांचे योगदान दिले. पाकिस्तानकडून सईम अयुबने ३ बळी घेतले. कर्णधार सलमान अली आगा, उस्मान तारिक आणि शाहीन शाह आफ्रिदीने प्रत्येकी एक बळी घेतला.

धुरंधर चित्रपटातील रॅपर हनुमानकाईडने नाणेफेकीपूर्वी सादरीकरण केले. रोहित शर्मा देखील सामना पाहण्यासाठी पोहोचला आहे. गेल्या वर्षीच्या आशिया कपच्या अंतिम सामन्यात भारत आणि पाकिस्तान आमनेसामने आले होते. २८ सप्टेंबर २०२४ रोजी भारताने पाकिस्तानचा ५ विकेट्सने पराभव केला. गेल्या वर्षीच्या आशिया कप दरम्यान भारतीय खेळाडूंनी पाकिस्तानी खेळाडूंनी हस्तांदोलन केले नाही. पहलगाममधील दहशतवादी हल्ल्याच्या निषेधार्थ हा निर्णय घेण्यात आला.

मुलुंड मेट्रो दुर्घटना प्रकरणी प्रोजेक्ट डायरेक्टरसह ५ जणांना अटक

■ महासागर प्रतिनिधी, मुंबई, दि. १५ :
मुलुंड मेट्रोचा स्लॅब कोसळून झालेल्या अपघात प्रकरणी आता कायदेशीर कारवाईला वेग आला असून, याप्रकरणी पोलिसांनी रिलायन्स अस्तालवदीशी संबंधित 'मिलन रोड बिल्डटेक' या कंत्राटदार कंपनीवर गुन्हा दाखल करत आतापर्यंत पाच जणांना अटक केली आहे. यामध्ये प्रोजेक्ट डायरेक्टर हरीश चौहान, प्रोजेक्ट मॅनेजर कुलदीप सपकाळ, डेप्युटी मॅनेजर सौरभ सिंह, सुपरवायझर प्रशांत भोईर आणि अवधूत इनामदार यांचा समावेश असून, निष्काळजीपणाचा ठपका ठेवत या सर्वांवर अटकेची कारवाई करण्यात आली आहे.

मुलुंड येथील एलबीएस रोडवर वडाळ ते कासारवडवली मेट्रो मार्गिकेचे काम सुरू असताना स्लॅब कोसळून मोठी दुर्घटना घडली. जॉन्सन अँड जॉन्सन कंपनीजवळ झालेल्या या अपघातात उत्तर प्रदेशातील पर्यटक रामधन यादव यांचा दुर्दैवी मृत्यू झाला असून, अन्य तीन जण जखमी झाले आहेत. एमएमआरडीए मार्फत सुरू असलेल्या या प्रकल्पाच्या हिगाऱ्याखाली तीन वाहने दबली गेली असून, या घटनेमुळे ठाण्याकडून मुंबईकडे जाणारी वाहतूक तब्बल ७ तास बंद ठेवण्यात आली होती.

ज्या टप्प्यात हा अपघात झाला, तिथल्या बांधकामाची जबाबदारी टाटा प्रोजेक्ट्स आणि चायना हार्बर इंजिनिअरिंगकडे असल्याचे प्राथमिक माहितीवरून समोर आले आहे.

असावी, असा संशय व्यक्त केला जात आहे. कांतानगर परिसरात नलदमयंती आणि पैनागंगा अशा दोन वसाहती आहेत. नलदमयंती या नवीन इमारतीमधील तीन न्यायाधीशांच्या घरी चोरी करण्यात आली, तर बाजूलाच असलेल्या पैनागंगा या इमारतीतील दोन न्यायाधीशांची घरे फोडण्यात आली.

न्यायाधीशांच्या घरांसोबतच पाटीमागे असलेल्या वसाहतीतील चार कर्मचाऱ्यांच्या घरांचेही कुलूप तोडण्यात आले. चोरीच्या घटनेची माहिती मिळताच सकाळी पोलीस आयुक्त राकेश ओला, उपायुक्त गणेश शिंदे यांच्यासह फॉरेंसिक पथक घटनास्थळी दाखल झाले.

आशा सेविकांच्या संघर्षाला सन्मानाची किनार

डॉ. ओमप्रकाश शेटे यांच्या पुढाकारातून दिंद्रुड येथे पैठणी देऊन गौरव, अभिनेत्री वर्षा उसगावकर यांची भावनिक साक्ष

■ वृत्तसंस्था, बीड, दि. १५ :
ग्रामीण आरोग्य व्यवस्थेचा कणा असलेल्या आशा सेविकांच्या संघर्षाला सन्मानाची किनार देत त्यांच्या आत्मविश्वासाला बळ देणारा भावनिक व प्रेरणादायी सन्मान सोहळा माजलगाव तालुक्यातील दिंद्रुड येथे पार पडला. देवदूत प्रतिष्ठानच्या वतीने आयोजित या भव्य आशा सन्मान सोहळ्यात आशा सेविकांना अस्सल पैठणी व सन्माननिधन देऊन गौरविण्यात आले. या कार्यक्रमात सुप्रसिद्ध सिनेअभिनेत्री वर्षा उसगावकर यांनी आशा सेविकांच्या संघर्षाचे आणि सेवाभावाचे मनापासून कौतुक करताना, त्यांच्या आत्मविश्वासाला बळ देण्याचे कार्य डॉ. ओमप्रकाश शेटे प्रामाणिकपणे करत असल्याचे प्रतिपादन केले. कोविडसारख्या कठीण काळातही आशा सेविकांनी जीव धोक्यात घालून घराघरात जाऊन तपासणी, जनजागृती आणि रुग्णसेवा केली. मात्र असे असूनही शासकीय व सामाजिक पातळीवर त्यांची उपेक्षा होत असल्याची खंत व्यक्त करत वर्षा उसगावकर म्हणाल्या की, आशा सेविका या समाज आणि आरोग्य विभाग यांच्यातील जिवंत दुवा आहेत. त्यांच्या उल्लेखनीय कार्याची दखल घेऊन सन्मान करण्याची संकल्पनाच माणुसकी जपणारी आहे. मोठ्या पदावर कार्यरत असतानाही कोणताही अभिनिवेश न बाळगता उपेक्षित घटकांसाठी झटणाऱ्या डॉ. शेटे यांच्या कार्यातून त्यांचा मनाचा मोठेपणा दिसून येतो, असेही त्या म्हणाल्या.

कार्यक्रमाच्या अध्यक्षस्थानी डॉ. ओमप्रकाश शेटे, अध्यक्ष - आयुष्मान भारत मिशन महाराष्ट्र समिती, हे होते. प्रमुख पाहुणे म्हणून मुंबई रोटरचे माजी गव्हर्नर राजेंद्र अमरवाल, चाईलड हेल्थ फाउंडेशनचे मुख्य ट्रस्टी राजेंद्र पाठक, सिंदफणा शिक्षण प्रसारक मंडळाचे अध्यक्ष शिवाजीभाऊ रांजवण आणि तालुका वैद्यकीय अधिकारी डॉ. मधुकर घुबडे, उद्योजक शिल्पा शेटे यासह मान्यवर उपस्थित होते. यावेळी हजारो महिलांनी मोठ्या संख्येने उपस्थिती लावून कार्यक्रमात उत्कृष्ट सहभाग नोंदवला.

एकुण सिंचन क्षमता 1834 हेक्टर, लाभक्षेत्रात येणारी गावे : सोनाळा, वारखेड,संग्रामपुर,दानापूर,बोरखेड,सगोडा,बल्हाडी आणि पलसोडा

स्थळ : अर कचेरी बू.ल.पा.प्रकल्प ता.संग्रामपुर जि.बुलढाणा सोमवार, दि.16 फेब्रुवारी 2026 सायंकाळी 5.00 वा.

विनित : समस्त अधिकारी व कर्मचारी अर कचेरी प्रकल्प

टिपू सुलतानची शिवाजी महाराजांशी तुलना काँग्रेस प्रदेशाध्यक्षांच्या पुतळ्याचे दहन

■ महासागर प्रतिनिधी
मालेगाव, दि. १५ :

मालेगाव महानगरपालिकेतील उपमहापौर शान-ए-हिंद यांच्या दालनात टिपू सुलतान यांचे छायाचित्र लावण्यावरून सुरू झालेला वाद शमला असतानाच काँग्रेस प्रदेशाध्यक्ष हर्षवर्धन सपकाळ यांनी उडी घेतल्याने हा वाद पुन्हा उफाळून आल्याचे दिसत आहे. सपकाळ यांनी टिपू सुलतान यांची तुलना थेट छत्रपती शिवाजी महाराज यांच्याशी केल्याने सर्वत्र संतप्त प्रतिक्रिया उमटत आहेत. सपकाळ यांच्या विधानाचा निषेध म्हणून मालेगावात भाजपने रविवारी दुपारी आक्रमक पवित्रा घेत सपकाळ यांच्या प्रतिमेला जोडे माले आणि त्यांच्या प्रतिकात्मक पुतळ्याचे दहन देखील केले.

समाजवादी पार्टीच्या नवनिर्वाचित उपमहापौर शान-ए-हिंद यांच्या दालनात टिपू सुलतान यांचे छायाचित्र लावण्यात आले होते. त्यावरून मालेगावात मोठे वादंग निर्माण झाले. शिवसेना शिंदे गट आणि हिंदुत्ववादी संघटनांनी त्यावर तीव्र आक्षेप नोंदवला होता. शहरात



तणाव निर्माण होऊ नये तसेच कायदा व सुव्यवस्था अबाधित राहावी,यासाठी महापालिका प्रशासनाने हस्तक्षेप करत शनिवारी सकाळी हे छायाचित्र तातडीने हटविण्याची कार्यवाही केली. यामुळे या वादावर पडदा पडला असे वाटत असतानाच, काँग्रेस प्रदेशाध्यक्ष हर्षवर्धन सपकाळ यांनी केलेल्या एका विधानामुळे आगीत तेल ओतले गेले आहे.

सपकाळ यांनी टिपू सुलतान यांची छत्रपती शिवाजी महाराज यांच्याशी तुलना करून दोघांना समकक्ष ठरवण्याचा प्रयत्न केला. त्यामुळे केवळ

मालेगावातच नव्हे, तर संपूर्ण महाराष्ट्रात संतापाची लाट उसळली आहे. यावर मुख्यमंत्री देवेंद्र फडणवीस यांच्यासह अनेक बड्या नेत्यांनी सपकाळ यांच्यावर टीकेची झोड उठवली. मालेगावातील भाजप कार्यकर्त्यांनी सपकाळ यांच्या विधानाविरोधात आक्रमक पवित्रा घेतला. येथील महात्मा गांधी पुतळ्याजवळ भाजप कार्यकर्त्यांनी एकत्र येऊन घोषणाबाजी करत सपकाळ यांचा तीव्र निषेध केला. छत्रपती शिवाजी महाराज हे महाराष्ट्राचे आराध्य दैवत आहेत. त्यांची तुलना

धर्मांध राजवटीचे प्रतिनिधित्व करणाऱ्या टिपू सुलतानाशी करणे, हे केवळ ऐतिहासिक अज्ञानच नाही तर,महाराष्ट्राच्या अस्मितेवर केलेला थेट आघात आहे, अशी भावना यावेळी संताप्त पदाधिकाऱ्यांनी व्यक्त केल्या.

आंदोलनादरम्यान कार्यकर्त्यांनी सपकाळ तसेच काँग्रेसविरोधात जोरदार घोषणाबाजी केली. सपकाळ यांच्यासारख्या वादग्रस्त व्यक्तीला महाराष्ट्रात राहण्याचा नैतिक अधिकार नाही. केवळ माफी मागून हे प्रकरण मिटणार नाही, तर काँग्रेस पक्षाने हर्षवर्धन सपकाळ यांना तात्काळ पदावरून बडतर्फ करावे,अशी मागणी यावेळी आंदोलकांनी केली. यावेळी संताप्त आंदोलकांनी सपकाळ यांच्या प्रतिमेला जोडे मारले. तसेच त्यांच्या प्रतिकात्मक पुतळ्याचे दहन केले. या आंदोलनात भाजपचे जिह्वाध्यक्ष नीलेश कचवे, महानगर प्रमुख देवा पाटील, नगरसेवक मदन गायकवाड, भरत पोपळे, हरिप्रसाद गुप्ता, दादा जाधव, सुनील चौधरी,योगेश निकम, संदीप भुसे, भाग्येश कासार आदी सामील झाले होते.

अल्पवयीनांकडून दोन पिस्तुलांसह चार काडतुसे जप्त

■ वृत्तसंस्था, पुणे, दि. १५ :

खून प्रकरणात प्रतिसपर्धी टोळीकडून हल्ला होण्याची भीती वाटल्याने देशी बनावटीचे पिस्तूल बाळगणाऱ्या दोन अल्पवयीनांना पोलीसांनी ताब्यात घेतले. त्यांच्याकडून दोन पिस्तुले, तसेच चार काडतुसे असा शस्त्रसाठा जप्त करण्यात आला. सिंहगड रस्त्यावरील विठ्ठलवाडी परिसरात ही कारवाई करण्यात आली.

तीन महिन्यांपूर्वी झालेल्या खून प्रकरणात अल्पवयीनाला ताब्यात घेण्यात आले होते. खून झालेल्या तरुणाचे साथीदार हल्ला करण्याची भीती अल्पवयीनाला वाटली होती. त्यामुळे अल्पवयीन आणि त्याच्या मित्राने पिस्तूल बाळगले होते. दोघांविरुद्ध यापूर्वी गंभीर स्वरूपाचे गुन्हे दाखल झाले आहेत. दोघे जण विठ्ठलवाडीतील नदीपात्रात थांबल्याची माहिती सिंहगड रस्ता पोलीस ठाण्यातील पोलीस कर्मचारी विनायक मोहिते आणि सागर शेडगे यांना मिळाली. नदीपात्रातील स्मशानभूमीजवळ सापळ लावून अल्पवयीन आणि त्याच्याबरोबर असलेल्या मित्राला पोलीसांनी ताब्यात घेतले. पोलीसांनी दोघांची झडती घेतली. तेव्हा त्यांच्याकडे देशी बनावटीची दोन पिस्तुले आणि चार काडतुसे सापडली. बेकायदा शस्त्र बाळगल्या प्रकरणी दोघांविरुद्ध पोलीसांनी गुन्हा दाखल केला.

परिमंडळ तीनचे पोलीस उपायुक्त संभाजी कदम, सहायक आयुक्त अजय परमार यांच्या मार्गदर्शनाखाली वरिष्ठ पोलीस निरीक्षक विनय पाटणकर, उपनिरीक्षक संतोष भांडवलकर, उत्तम तार, अण्णा केकाण, विकास बांदल, राहुल ओलेकर, सागर शेडगे, समीर माळवदकर, सतीश मोरे, विनायक मोहिते, शिरीष गावडे यांनी ही कामगिरी केली.

हर्षवर्धन सपकाळांमुळे भाजपच्या बुडाला आग

■ महासागर प्रतिनिधी
मुंबई, दि. १५ :

भाजपने टिपू सुलतानच्या मुद्यावरून काँग्रेस प्रदेशाध्यक्ष हर्षवर्धन सपकाळ यांच्याविरोधात छेडलेल्या आंदोलनाचा शिवसेना उद्धव बाळासाहेब ठाकरे पक्षाच्या उपनेत्या सुपमा अंधारे यांनी खरपूस समाचार घेतला आहे. छत्रपती शिवाजी महाराज यांचा पराक्रम एकमेवाद्वितीय आहे याविषयी दुमत नाही. पण हर्षवर्धन सपकाळ यांनी विधानसभा अध्यक्ष राहुल नावेंकर यांच्या दादागिरीचा विहिडो ओ शेअर केल्याने भाजपच्या बुडाला आग लागली आहे. या प्रकरणावरून जनतेचे लक्ष हटवण्यासाठी भाजपला ही सगळी नौटंकी करावी लागत आहे, असे त्यांनी म्हटले आहे.

हर्षवर्धन सपकाळ यांनी कथितपणे टिपू सुलतान यांची तुलना कथितपणे छत्रपती शिवाजी महाराजांशी केली होती. भाजपने या प्रकरणी त्यांच्यावर टीकेची झोड उठवली आहे. या पार्श्वभूमीवर सुपमा अंधारे यांनी काँग्रेसची बाजू घेत भाजपचा खरपूस समाचार घेतला आहे. मुलुंड येथील लढे स्लॅबची दुर्घटना व राहुल नावेंकरांच्या विहिडोवरून लक्ष हटवण्यासाठी भाजप टिपू सुलतानच्या मुद्यावर हेतुपुरस्सर आंदोलन करत असल्याचा दावा त्यांनी केला आहे. सुपमा अंधारे आपल्या पोरटमध्ये म्हणाल्या, छत्रपती शिवरायांचा पराक्रम एकमेव द्वितीय आहे. याबद्दल दुमतच नाही . पण काल मुलुंडला झालेल्या मेट्रो स्लॅबच्या दुर्घटनेला झाकण्यासाठी आणि



राहुल नावेंकरांचा दादागिरी करतानाचा विहिडो काँग्रेस प्रदेशाध्यक्ष सपकाळ साहेब यांनी शेअर केल्याने भाजपच्या बुडाला आग लागलेली आहे. एकाच वेळी मेट्रो दुर्घटना आणि नावेंकर या दोन्ही बातम्यांवरील जनतेचे लक्ष हटवण्यासाठी भाजपाला ही सगळी नौटंकी करावी लागत आहे.

भाजप कार्यकर्त्यांच्या मनात खरंच जर छत्रपती शिवरायांच्या बद्दल एवढं प्रेम, आपुलकी आणि आदर असता तर त्यांनी आज जे पुण्यात आंदोलन केलं हे आंदोलन त्यांनी खूप आधी भगतसिंह कोश्यारींच्या समोर राज्यपाल भवनला केले असते. ही सगळी जी तोडफोड आहे किंवा आत्ताची जी सगळी गुंडागंडी आहे ती कदाचित प्रशांत कोरटकरसाठी त्यांनी राखीव ठेवली असती. ज्या भाजपच्या नेते म्हणवणाऱ्या फडणविसांनी छत्रपती शिवरायांच्या अवमानाबद्दल सभागृहात साधा निंदा व्यंजक ठराव मांडला नाही त्यांना खरेच आज नौटंकी करण्याचा नैतिक अधिकार आहे का? मेट्रो दुर्घटना आणि कालचे राहुल नावेंकरांचे प्रताप झाकण्यासाठी भाजप आता हा सो कॉलंड ड्रामा उभा करत आहे. कुठलेही विकास काम आम्हीच केलं असं म्हणून क्रेडिट घ्यायला पुढे येणारे फडणवीस कालच्या दुर्घटनेनंतर साधं दिवट ही करायला पुढे आले नाहीत, त्यावर आधी भाजपच्या गल्लाभरू प्रवक्त्यांनी उत्तरे दिली पाहिजेत, असे सुपमा अंधारे यांनी म्हटले आहे.

टिपू सुलतानची तुलना शिवरायांशी करणे ही जिहादी मानसिकता



■ मुंबई : टिपू सुलतानची तुलना छत्रपती शिवाजी महाराज यांच्याशी करणे ही जिहादी मानसिकता दर्शवते. टिपूने लाखो हिंदूंना धर्मांतर केले, मॉस्के नष्ट केली आणि केवळ इस्लाम प्रसारावर लक्ष केंद्रित केले. तो आमच्या शिवरायांच्या पायाशीही येऊ शकत नाही, असे म्हणत मंत्री नीतेश राणे यांनी काँग्रेस प्रदेशाध्यक्ष हर्षवर्धन सपकाळ यांच्या टिपू सुलतानाबद्दलच्या वादग्रस्त विधानावर टीका केली आहे. नीतेश राणेंनी पुढे म्हटले आहे की, काँग्रेस प्रदेशाध्यक्षांनी आपल्या कार्यालयात शिवरायांचे फोटो काढून फक्त टिपूचे लावले तर बघू, महाराष्ट्रातील मावळे त्यांना कसे परवानगी देतात. हर हर महादेव! असे म्हटले आहे. काँग्रेसचे प्रदेशाध्यक्ष हर्षवर्धन सपकाळ यांनी टिपू सुलतानाचे शौर्य छत्रपती शिवाजी महाराजांसारखेच आहे, असे वक्तव्य केल्याने नवा वाद सुरू झाला. छत्रपती शिवाजी महाराजांचे शौर्य ज्या पद्धतीचं आहे त्यांचा आदर्श घेऊन टिपू सुलतान यांनी इंग्रजांच्या विरोधात लढा पुकारला होता आणि त्या अर्थाने टिपू सुलतान हे शौर्य गाजवणारे एक योद्धे भारताचे भूमिपुत्र होऊन गेले. शौर्याचं लक्षण म्हणून आपण टिपू सुलतान यांना शिवाजी महाराजांच्या समकक्ष बघिलेत पाहिजे. फडणवीस म्हणाले की, टिपू सुलतान आणि छत्रपती शिवरायांच्या तुलनेबद्दल सपकाळांनी माफी मागितली पाहिजे. काँग्रेसच्या मित्रपक्षांनीही त्यांची भूमिका स्पष्ट केली पाहिजे.

हर्षवर्धन सपकाळांनी नाक घासून माफी मागावी : अमित सादम



■ मुंबई : काँग्रेस प्रदेशाध्यक्ष हर्षवर्धन सपकाळ यांनी शनिवारी केलेल्या वादग्रस्त विधानाचे पडसाद आता उमटण्यास सुरू झाले आहे. सपकाळ यांनी टिपू सुलतानाचा छत्रपती शिवाजी महाराजांच्या समकक्ष मानले गेले पाहिजे, असे विधान केले होते. यावरून भाजपने काँग्रेससह सपकाळ यांच्यावर हल्लाबोल सुरू केला आहे. भाजप नेते अमित सादम यांनी दिवट करत सपकाळ यांच्यावर टीका केली आहे. सपकाळ यांनी तात्काळ नाक घासून माफी मागावी, अशी मागणी सादम यांनी केली आहे. अमित सादम यांनी दिवट करत म्हटले की, काँग्रेस प्रदेशाध्यक्ष हर्षवर्धन सपकाळ यांचे वक्तव्य केवळ निंदनीय नाही, तर संतापाच्या पलीकडेचे आहे. अखंड हिंदुस्थानचे आराध्य दैवत, हिंदवी स्वराज्याचे संस्थापक, युगपुरुष छत्रपती शिवाजी महाराज यांची तुलना टिपू सुलतानाशी करणे हा इतिहासद्रोह आहे, शिवप्रेमींच्या श्रद्धेवर घाला आहे.

सिएमआर मिलींग करणाऱ्या व त्यांच्या नातेवाईकांचे गोदाम किरायाने घेण्यात येऊ नये किशोर कऱ्हाडेची प्रधान सचिवांकडे मागणी

■ महासागर प्रतिनिधी
देसाईगंज, दि. १५ :

गडचिरोली जिल्ह्यात सिएमआर मिलींग करणारे राईसमिलर्स सिएमआर मिलींग मध्ये प्रचंड गैरव्यवहार करून शासनाची कोट्यवधी रुपयाने फसवणूक करीत असल्याचे अनेक घटनांवरून स्पष्ट झाल्याने शासनाने गडचिरोली जिल्ह्यात सिएमआर तांदूळ जमा करण्याकरीता सिएमआर मिलींग करणाऱ्या राईसमिलर्सच्या मालकीचे अथवा त्यांच्या नातेवाईकांच्या मालकीचे गोदाम किरायाने घेण्यात येऊ नये,अशी मागणी देसाईगंज सिटीझन फोरमचे अध्यक्ष किशोर कऱ्हाडे यांनी अन्न,नागरी पुरवठा व ग्राहक संरक्षण विभागाचे प्रधान सचिव यांचेकडे केलेल्या तक्रारीतुन केली आहे.

नमूद केले आहे की गडचिरोली जिल्ह्यात किमान आधारभूत किंमत खरेदी योजनेंतर्गत शासनाने शेतकऱ्यांकडून खरेदी केलेला धान जिल्ह्यातील राईसमिलर्सना भरडाई करीता देण्यात येतो.भरडाई नंतर तयार झालेला तांदूळ शासकीय गोदामात जमा करण्यात येतो.परंतु शासकीय गोदामाची साठवणूक क्षमता अपुरी असल्यास खाजगी गोदाम किरायाने घेण्यात येतात. देसाईगंज (वडस) नैनपुर येथील आकाश अग्रवाल गोदाम व कुरुड येथील पंकज मोगट गोदाम शासनाने पणन हेतवान २०२२-२३ ते २०२४-२५ मध्ये किरायाने घेतलेले आहेत. या दोन्ही गोदाम मध्ये सिएमआर तांदूळ जमा करतांना सिएमआर धान भरडाई करणाऱ्या राईसमिलर्सनी वरील दोन्ही गोदामावर

नियुक्त गुणनियंत्रण अधिकारी व पुरवठा विभागातील वरिष्ठ अधिकारी यांचेसोबत संगनमत करून प्रचंड गैरव्यवहार व घोटाळे केले आहेत. दरम्यान उपरोक्त गोदामातुन सार्वजनिक वितरण प्रणालीच्या माध्यमातुन पुरवठा करण्यात आलेला तांदूळ मानवी खाण्यास अयोग्य आढळून आला आहे.त्यामुळे सिएमआर तांदूळ गोदाममध्ये जमा करतांना होणारे गैरव्यवहार टाळण्यासाठी गडचिरोली जिल्ह्यात सिएमआर तांदूळ जमा करण्याकरीता सिएमआर मिलींग करणाऱ्या राईसमिलर्सच्या मालकीचे व त्यांचे नातेवाईकांच्या मालकीचे गोदाम किरायाने घेण्यात येऊ नये,अशी मागणी कऱ्हाडे यांनी केली आहे.याबाबत प्रधान सचिव काय कारवाई करतात याकडे येथील नागरीकांचे लक्ष लागून आहे.

गॅस सिलिंडरच्या स्फोटात तीन घरे आगीच्या भक्षस्थानी

■ वृत्तसंस्था, जळगाव, दि. १५ :

शहरातील रामेश्वर कॉलनी परिसरात अपार्टमेंटच्या वाहनतळाला लागलेल्या आगीमुळे १८ दुचाकी जळून खाक झाल्याची घटना ताजी असतानाच, रविवारी जुन्या जळगाव भागात घरगुती गॅस सिलिंडरचा स्फोट झाल्याने तीन घरे आगीच्या भक्षस्थानी पडली. या घटनेत संबंधीत कुटुंबाचे मोठे नुकसान झाले आहे.

जुन्या जळगावातील तरुण कुढापा चौक परिसरात रविवारी सकाळी साधारण १० वाजेच्या सुमारास भीषण आग लागल्याने तीन घरे पूर्णपणे जळून खाक झाले. या दुर्घटनेत निलेश शंकर शिरसाट आणि बापू शंकर शिरसाट यांच्या घरांना सर्वाधिक मोठा फटका बसला असून, संसारापयोगी वस्तू, कपाटातील रोख रक्कम, सोन्याचे दागिने आणि महत्त्वाची कागदपत्रे आगीत भरसतात झाली आहेत. सुदैवाने या घटनेत कोणतीही जीवितहानी



झाली नाही. प्राथमिक माहितीनुसार, घरामध्ये अचानक शॉर्ट सर्किट झाल्याने आगीची दिग्विपी पडली. काही क्षणांतच ही आग वाढत गेली आणि घरातील गॅस सिलिंडरचा मोठा स्फोट झाला. स्फोट इतका भीषण होता की आगीच्या ज्वाळ्यांनी शेजारील घरांनाही वेढा घातला. लाकडी पाटिशनीची घरे असल्यामुळे आग झपाट्याने पसरली. काही वेळातच तीनही घरे आगीच्या भक्षस्थानी पडली.

आगीच्या घटनेनंतर परिसरात एकच खळबळ उडाली. धूर आणि ज्वाळांचे प्रचंड लोट पाहून परिसरातील नागरिकांनी तत्काळ मदतीसाठी धाव घेतली. काही जणांनी घरातील सदस्यांना सुरक्षित बाहेर काढण्याचा प्रयत्न केला, तर काहींनी पाण्याच्या सहाय्याने आग विझवण्याचा प्रयत्न केला. मात्र आगीचे स्वरूप इतके भीषण होते की स्थानिकांच्या प्रयत्नांना मर्यादा आल्या.

नाशिक-पालघर प्रवास आता अधिक गतीमान घोटी-त्र्यंबक-जव्हार-पालघर १५४ किमी मार्गाचे चौपटरीकरण

■ महासागर प्रतिनिधी,
नाशिक, दि. १५ :

नाशिक शहराची इतर महत्त्वाच्या शहरांशी रस्तेमार्गे संपर्क व्यवस्था अधिक मजबूत आणि वेगवान करण्यासाठी राज्य सरकारच्या मदतीला केंद्र सरकारही धावले आहे. त्यामुळेच पंतप्रधान नरेंद्र मोदी यांच्या अध्यक्षतेखालील केंद्रीय मंत्रिमंडळाच्या समितीने महाराष्ट्रातील रस्ते पायाभूत सुविधांच्या विस्तारासाठी महत्त्वपूर्ण निर्णय घेतला आहे. त्यात राष्ट्रीय महामार्ग-१६० एच्या घोटी-त्र्यंबक (मोखाडा)-जव्हार-मानोर-पालघर या १५४.६३५ किलोमीटर लांबीच्या रस्त्याचे चौपटरीकरण करण्यास सरकारने मंजुरी दिली आहे.

२०२७ मध्ये नाशिक आणि त्र्यंबकेश्वर यांच्यात संहस्थ परिक्रमा मार्ग (हिंगरोड) लवकरात लवकर तयार करण्यासाठी भूसंपादन करण्यात येत आहे. नाशिक-त्र्यंबकेश्वर रस्त्याचे



रुंदीकरण करण्यात येत आहे. याशिवाय घोटी-त्र्यंबकेश्वर रस्त्याचे रुंदीकरणही प्रस्तावित आहे. असे सर्व काही होत असताना पंतप्रधान नरेंद्र मोदी यांच्या अध्यक्षतेखालील केंद्रीय मंत्रिमंडळाच्या समितीने महाराष्ट्रातील रस्ते पायाभूत सुविधांच्या विस्तारासाठी काही निर्णय घेतले. त्यात नाशिकशी संबंधित निर्णयाचाही समावेश असल्याने नाशिकशी जोडणारे रस्ते आता चौपटरी किंवा सहापटरी राहणार हे निश्चित. नाशिकच्या पश्चिम भागातील अंबेड आणि सातपूरसारख्या औद्योगिक क्षेत्रातील वाढत्या मालवाहतुकीमुळे सध्या नाशिक

शहरावर वाहतुकीचा मोठा ताण येत आहे. सध्याची ही वाहतूक एनएच-८४८ महामार्गामार्गे शहरातून जात असल्याने नागरी रस्त्यांना कोंडीचा सामना करावा लागत आहे. या नवीन प्रकल्पामुळे त्र्यंबकमार्गे औद्योगिक क्षेत्रांना एक सक्षम पर्यायी मार्ग उपलब्ध होणार आहे, ज्यामुळे नाशिकमधील वाहतुकीचा ओघ कमी होईल. विशेषतः मुंबई आणि दक्षिणेकडून येणारी वाहतूक इगतपुरी इंटरचेंजवारे समुद्री महामार्ग आणि पुढे एनएच-१६० ए चा वापर करून त्र्यंबकेश्वर आणि नाशिककडे जलद गतीने पोहोचू शकेल.

सुनेत्रा पवार मंत्री नरहरी झिरवाळ यांच्या पाठिशी

■ महासागर प्रतिनिधी
मुंबई, दि. १५ :

राज्याच्या उपमुख्यमंत्री तथा सत्ताधारी राष्ट्रवादी काँग्रेसच्या नेत्या सुनेत्रा अजित पवार यांनी कार्यालयातील लिपिकाच्या लाचखोरीमुळे अडचणीत सापडलेल्या मंत्री नरहरी झिरवाळ यांच्या पाठिशी उभे राहण्याचे संकेत दिलेत. या प्रकरणी चर्चा करण्यासाठी त्यांनी सोमवारी सायंकाळी पक्षाच्या कोअर कमिटीची बैठक बोलावली आहे. त्यामुळे या बैठकीत त्या झिरवाळ यांच्यासह पक्षाच्या ध्येय धोरणांसंदर्भात एखादा ठोस निर्णय घेतली असा अंजण आहे. राज्याचे अन्न व औषध प्रशासन मंत्री नरहरी झिरवाळ यांच्या कार्यालयातील लिपिक राजेंद्र ढेरिंगे याला एसीबीने 50 हजार रुपयांची लाच घेताना रंगेहाथ पकडले आहे.

हा प्रकल्प पीएम गतीशक्ती तत्त्वावर आधारित असून, याद्वारे महाराष्ट्रातील ६ आर्थिक केंद्र, ७ सामाजिक केंद्र आणि ८ लॉजिस्टिक केंद्र जोडले जाणार आहेत. यात प्रामुख्याने तारापूर आणि बोईसर येथील सेझ (एर), मोखाडा औद्योगिक उद्यान आणि वाडा येथील औद्योगिक वसाहतींचा समावेश आहे. तसेच त्र्यंबकेश्वर, जव्हार राजवाडा, वैतरणा नदी आणि अर्नाळा किल्ला यासारख्या पर्यटन स्थळांनाही या महामार्गाचा मोठा लाभ मिळेल. पालघर जिल्ह्यातील आदिवासी भागातील पायाभूत सुविधा सुधारल्यामुळे या क्षेत्राच्या सामाजिक आणि आर्थिक विकासाला मोठी गती मिळणार आहे. प्रकल्प पूर्ण झाल्यानंतर प्रवासाचा वेळ आणि वाहनांच्या देखभालीचा खर्च लक्षणीयरीत्या कमी होईल. तसेच या प्रकल्पामुळे प्रत्यक्ष आणि अप्रत्यक्ष स्वरूपात सुमारे ४४ लाखांहून अधिक व्यक्ती-दिवसांचा रोजगार निर्माण होणार आहे. हा महामार्ग पुढे दिल्ली-मुंबई एक्सप्रेस वे आणि वाढवण बंदरासारख्या महत्त्वाच्या केंद्रांशी जोडला जाणार असल्याने राज्याच्या लॉजिस्टिक कामगिरीत मोठी सुधारणा होण्याची अपेक्षा आहे.

न्यायाधीशांच्या शासकीय वसाहतीत धाडसी घरफोड्या

तीन चोरटे सीसीटीव्हीत कैद; 1.27 लाखांच्या चोरीचा प्राथमिक अंदाज

महासागर प्रतिनिधी
अमरावती, (दि. 15) - शहरातील कांतानगर परिसरातील न्यायाधीश व न्यायालयीन कर्मचाऱ्यांच्या शासकीय वसाहतीत अज्ञात चोरट्यांनी मध्यरात्री थराक घरफोड्या केल्याची घटना रविवारी (15 फेब्रुवारी) सकाळी उघडकीस आली. सुट्टीमुळे बाहेरगावी गेलेल्या कुटुंबांची घरे हेरून चोरट्यांनी कुलपे व कडीकोंडे तोडत सुमारे 1 लाख 27 हजार रुपयांचा मुद्देमाल लंपास केल्याचा प्राथमिक अंदाज आहे. न्यायव्यवस्थेतील अधिकाऱ्यांच्या निवासस्थानीच चोरी झाल्याने शहरात खळबळ उडाली आहे.



शनिवार-रविवारी सुट्टीचा फायदा घेत पाच न्यायाधीश आणि चार न्यायालयीन कर्मचाऱ्यांची बंद घरे लक्ष करण्यात आली. 'नल-दमयंती' व 'पैनगंगा' इमारतींसह जुन्या व नव्या वसाहतीतील काही फ्लॅट्सचे

पहाटेची हालचाल संशयास्पद
कर्तव्यावर असलेल्या पोलिस कर्मचाऱ्याने पहाटे साडेतीनच्या सुमारास तिघांना पैनगंगा इमारतीतून बाहेर पडताना पाहिले. पकडण्याचा प्रयत्न होताच त्यांनी कंपाउंडच्या भिंतीवरून उडी मारत जंगलाच्या दिशेने पळ काढला.

सीसीटीव्ही फुटेज निर्णायक ठरणार
परिसरातील सीसीटीव्ही तपासात 25 ते 35 वयोगटातील तीन संशयित कैद झाल्याचे दिसून आले आहे. त्या आधारे विशेष पथके संशयितांचा माग काढत आहेत. संबंधित रहिवासी परतल्यानंतर नेमका किती मुद्देमाल चोरीस गेला याचे स्पष्ट चित्र समोर येणार आहे. कॉलनी परिसरात पोलिस गस्त वाढविण्यात आली असून आरोपींना लवकरच जेरबंद केले जाईल, असा विश्वास पोलिसांनी व्यक्त केला आहे. न्यायालयीन अधिकार्यांच्या वसाहतीत झालेल्या या घरफोड्यांमुळे सुरक्षाव्यवस्थेबाबत प्रश्न उपस्थित होत आहेत.

पोलिसांच्या विविध पथकाने घटनास्थळी दाखल झाले. या घटनास्थळी धाव घेतली. प्रकरणी गाडगेनगर पोलीस श्वानपथक, ठसेतज्ज्ञ आणि ठाण्यात अज्ञात तिघांविरुद्ध गुन्हा नोंदविण्यात आला आहे.

अंजनगाव-अकोट मार्गावर भीषण अपघातात 38 वर्षीय महिलेचा मृत्यू

महासागर प्रतिनिधी
अंजनगाव सुर्जी (दि. 15) - अकोट मार्गावर भटक्या कुर्त्याचा वावर पुन्हा एकदा जीवघेणा ठरला. कचरा डेपोसमोर दुचाकीसमोर शुक्रवारी दि. 15 रोजी सार्यकाळी सुमारे 5 वाजताच्या सुमारास अचानक कुत्रा आडवा आल्याने झालेल्या भीषण अपघातात एका 38 वर्षीय महिलेचा दुर्दैवी मृत्यू झाला. या घटनेमुळे परिसरात तीव्र हळहळ व्यक्त होत असून, या अपघातात हर्षा विनोद गिरी (वय 38, रा. पणज, ता. अकोट) यांचा उपचारादरम्यान

मृत्यू झाला. मिळालेल्या माहितीनुसार, विनोद चैतन्य गिरी हे आपल्या पत्नी हर्षा यांच्यासह पांढरी येथून दुचाकीने आपल्या गावी पणजकडे जात होते. अंजनगाव-अकोट रस्त्यावर कचरा डेपोसमोर अचानक एक भटका कुत्रा त्यांच्या दुचाकीसमोर आला. कुर्त्याला वाचवण्याच्या प्रयत्नात दुचाकीवरील नियंत्रण सुटल्याने दोघेही रस्त्यावर जोरात कोसळले. या अपघातात हर्षा गिरी यांच्या डोक्याला गंभीर दुखापत झाली. रस्त्यावरून जाणार्या

नगर परिषद प्रशासनाने तातडीने लक्ष देण्याची गरज
अंजनगाव-अकोट महामार्गांलगत नगर परिषदेचा कचरा डेपो असल्यामुळे परिसरात भटक्या कुर्त्यांचा मोठ्या प्रमाणावर वावर आहे. हे कुत्रे वारंवार धावत्या वाहनांसमोर येत असल्याने येथे अपघातांचे प्रमाण वाढले आहे. यापूर्वीही येथे किरकोळ अपघात घडले असून, आता थेट जीवितहानी झाल्याने नागरिकांमध्ये तीव्र संताप व्यक्त होत आहे. भटक्या कुर्त्यांचा तातडीने बंदोबस्त करावा, कचरा डेपोचे योग्य व्यवस्थापन करावे आणि या मार्गावर सुरक्षिततेच्या उपाययोजना राबवाव्यात, अशी जोरदार मागणी नागरिकांकडून होत आहे.

वाहनचालकांनी तत्काळ मदत करत दोघांनाही अंजनगाव सुर्जी येथील ग्रामीण रुग्णालयात दाखल केले. मात्र, उपचार सुरू असतानाच डॉक्टरांनी हर्षा यांचा मृत्यू झाल्याचे घोषित केले. या घटनेने गिरी कुटुंबावर दुःखाचा डोंगर कोसळला असून परिसरात शोककळा पसरली आहे.

सुपर स्पेशलिटी हॉस्पिटल अमरावती येथे ब्रेन ट्यूमरची जटिल शस्त्रक्रिया यशस्वी

महासागर प्रतिनिधी
अमरावती, (दि. 15) - स्थानिक विभागीय संदर्भ सेवा रुग्णालय ड्क (सुपर स्पेशलिटी हॉस्पिटल) अमरावती येथे 70 वर्षीय महिलेवर अत्यंत जटिल व धोकादायक मेंदूतील ट्युमरची शस्त्रक्रिया यशस्वीरित्या पार पाडण्यात आली. संबंधित महिला चिंचोली बु., ता. अंजनगाव सुर्जी, जि. अमरावती येथील रहिवासी आहे. महिलेच्या मेंदूमधील मुख्य रक्तवाहिन्यांमध्ये ट्युमर असल्याने ही शस्त्रक्रिया अतिशय गुंतागुंतीची व अतिशय जोखमीची होती. सदर




शस्त्रक्रियेदरम्यान सुमारे 800 ग्रॅम वजनाची गाठ यशस्वीरित्या काढण्यात आली. शस्त्रक्रियेच्या गुंतागुंतीमुळे अनेक मोठ्या रुग्णालयांनी ही केस नाकारली होती. मात्र अमरावती येथील सुपर स्पेशलिटी हॉस्पिटलच्या तज्ज्ञ डॉक्टरांच्या पथकाने धाडसाने व कौशल्यपूर्णरीत्या ही शस्त्रक्रिया पूर्ण केली. शस्त्रक्रियेनंतर रुग्णाच्या प्रकृतीत समाधानकारक

शिटल सोळंके, डॉ. दिपाली देशमुख, डॉ. आंधनी मडावी, डॉ. रमनीका दोमणे यांनी महत्त्वपूर्ण भूमिका बजावली. नोडल ऑफिसर डॉ. ऊंचला मोहोड, डॉ. मालोकर, डॉ. अनिता अंभोरे, डॉ. जयनीत, डॉ. दक्ष्यानी, डॉ. श्रद्धा, डॉ. समीर, समाजसेवा अधीक्षक शितल बोंडे, डॉ. पायल रोकडे, डॉ. दिव्यानी मुंदाने, अधिसेविका चंदा खोडके यांच्या सूचनेनुसार इन्चार्ज सिस्टर दिपाली देशमुख, यश गवई, शुभम गवई, स्नेहल काळे, आकाश काळे, वेदांत इंदूरकर आदींनी शस्त्रक्रियेदरम्यान मोलाचे सहकार्य केले.

मनपा स्विकृत नगरसेवकांसाठी हालचाली वाढल्या

- आठव्या नावासाठी काढणार 'ईश्वरी चिट्ठी'?
- 20 फेब्रुवारीच्या पहिल्या आमसभेकडे लक्ष
- 16-16 च्या समीकरणामुळे रंगत वाढली



महासागर प्रतिनिधी
अमरावती, (दि. 15) - अमरावती महानगरपालिकेची पहिली आमसभा शुक्रवार, 20 फेब्रुवारी रोजी होणार असून या सभेत स्थायी समितीच्या 16 सदस्यांसह 8 स्विकृत सदस्यांची निवड केली जाणार आहे. 87 सदस्यीय सभागृहात स्विकृती नगरसेवकांच्या निवडीच्या पार्श्वभूमीवर राजकीय गणिताला

चांगलीच रंगत आली आहे. मनपा सभागृहात एका सदस्याचे मत 10.8 असे निश्चित करण्यात आले आहे. या गणितानुसार 25 नगरसेवकांच्या बळावर भाजपाला दोन स्विकृत सदस्य पाठविण्याची संधी मिळू शकते. तर काँग्रेस (15), वायएसपी (15), एमआयएम (11) आणि राष्ट्रवादी काँग्रेस (11) यांना प्रत्येकी एक मनोनित

सभागृहात वंचित बहुजन आघाडीचा एक सदस्य विजयी झाला आहे. महापौर व उपमहापौर निवडणुकीत एमआयएमच्या मीरा कांबले यांनी भाजप व वायएसपीच्या बाजूने मतदान केल्याने त्यांना पक्षातून निष्कासित करण्यात आले होते. वंचित सदस्याने काँग्रेसला पाठिंबा दिला आणि कांबले यांनी वायएसपीची साथ घेतली, तर दोन्ही बाजूंचे आकडे 16-16 वर स्थिरावू शकतात. अशा परिस्थितीत या दोन्ही सदस्यांची भूमिका निर्णायक ठरणार आहे.

वंचित व निष्कासित कांबळेंकडे लक्ष
सभागृहात वंचित बहुजन आघाडीचा एक सदस्य विजयी झाला आहे. महापौर व उपमहापौर निवडणुकीत एमआयएमच्या मीरा कांबले यांनी भाजप व वायएसपीच्या बाजूने मतदान केल्याने त्यांना पक्षातून निष्कासित करण्यात आले होते. वंचित सदस्याने काँग्रेसला पाठिंबा दिला आणि कांबले यांनी वायएसपीची साथ घेतली, तर दोन्ही बाजूंचे आकडे 16-16 वर स्थिरावू शकतात. अशा परिस्थितीत या दोन्ही सदस्यांची भूमिका निर्णायक ठरणार आहे.

सभागृहात जाण्याची शक्यता आहे. या गणितानुसार आतापर्यंत 7 स्विकृत सदस्य निश्चित मानले जात असले तरी आठव्या जागेसाठी काँग्रेस आणि

वायएसपी यांच्यात चुरस निर्माण झाली आहे. दोन्ही पक्षांचे आकडे बरोबरीत येण्याची शक्यता असल्याने नियमांनुसार 'ईश्वरी चिट्ठी' काढण्याची वेळ येऊ शकते.

32 जनावरे जप्त; मोर्शी पोलिसांची कारवाई

महासागर प्रतिनिधी
मोर्शी, (दि. 15) - गोवंश जनावरांची कत्तलीसाठी पायदळ वाहतूक होत असल्याच्या गुप्त माहितीच्या आधारे मोर्शी पोलिसांनी तत्पर कारवाई करत 32 गोवंश जनावरे जप्त केली. जप्त करण्यात आलेल्या मुद्देमालाची किंमत अंदाजे 4 लाख 75 हजार रुपये आहे.

मोर्शी चे पोलीस निरीक्षक राहुल आठवले यांना मिळालेल्या माहितीनुसार चांदूर बाजार मार्गावरील चिखल सावंगी फाटा



सुवर्णकाराला लुटणारी 7 जणांची दोळी जेरबंद

700 ग्रॅम सोन्याचे दागिने, रोख रक्कम व वाहनांसह 1.12 कोटींचा मुद्देमाल जप्त

गुन्हे शाखेची 48 तासांत धडक कामगिरी

महासागर प्रतिनिधी
अमरावती, (दि. 15) - सुवर्णकाराला चाकूचा धाक दाखवून सोन्याचे दागिने व रोख जबरनी चोरून नेणारी सात जणांची दोळी पोलिसांनी जेरबंद करण्यात यश मिळविले आहे. या गुन्हाचा छडा लावत गुन्हे शाखेने अवघ्या 48 तासांत सात आरोपींना ताब्यात घेत मोठी कामगिरी बजावली आहे. आरोपींकडून सुमारे 700 ग्रॅम सोन्याचे दागिने, रोख रक्कम, गुन्हात वापरलेली चारचाकी व दुचाकी, मोबाईल व चाकू असा एकूण 1 कोटी 12 लाख 32 हजार रुपयांचा मुद्देमाल जप्त करण्यात आला आहे.

फिरादी सुशांत शेंरेकर यांचे 'सुमित्रा ज्वेलर्स' हे दुकान पोटे कॉलेज रोड, स्वावलंबी नगर येथे आहे. 13 फेब्रुवारी 2026 रोजी रात्री 9 वाजता दुकान बंद करून त्यांनी दुकानातील सोन्याचे दागिने व 1 लाख 70 हजार रुपयांची रोकड कापडी पिशवीत ठेवून मोपेडच्या डिकीत ठेवली. ते बालाजी नगर, कठोरा रोडकडे जात असताना पाठीमागून आलेल्या काळ्या रंगाच्या चारचाकीने त्यांच्या वाहनाला धडक दिली. सुशांत थांबताच गाडीतून तीन अनोळखी इसम बाहेर आले. त्यापैकी एकाने चाकूचा धाक दाखवत वाहनाची चावी हिसकावली, त्यानंतर त्यांच्या मोपेड वाहनाची डिकी उघडून 459 ग्रॅम सोन्याचे दागिने व रोकड

अशी आहेत आरोपींची नावे

आरोपींमध्ये सैयद इम्रान मिर ऊर्फ उर्फ दबंग (32, रा. लालखडी मंदरसाजवळ, अमरावती), फिरोज खान कासम खान (32, रा. बिस्मीलनगर, लालखडी, अमरावती), शोएब खान अमीन खान (21, रा. रहमतनगर, अमरावती), शेख इम्रान ऊर्फ इम्मु शेख रहमान (33, रा. हबीबनगर नंबर 1, अमरावती), शेख रिझवान उर्फ कालू अब्दुल रहमान खान (19, रा. हैदरपुरा, अमरावती), शुभम उर्फ बंटी ज्ञानेश्वर खंडारे (33, रा. कठोरा बु. अमरावती) व सुरज सिध्दार्थ तायडे (35, रा. बोरगाव धर्माळे, अमरावती) अशी अटक आरोपींची नावे असून त्यांच्यावर पूर्वीही गंभीर गुन्हे नोंद असल्याचे तपासात समोर आले आहे.

पोलिस पथकाला रिवाई

ही कारवाई पोलीस आयुक्त राकेश ओला, पोलीस उपायुक्त गणेश शिंदे, श्याम घुगे, रमेश धुमाळ, सहाय्यक पोलीस आयुक्त शिवाजी बचाटे, कैलास पुंडकर यांच्या मार्गदर्शनाखाली गुन्हे शाखेचे निरीक्षक संदिप चव्हाण यांच्या नेतृत्वात एपीआय मनिष वाकोडे, महेश इंगोले, इम्रान नाईकवाडे, पीएसआय गजानन सोनुने, पोलिस अमलदार सुनिल लासुरकर, फिरोज खान, सतिश देशमुख, दिपक देशमुख, दिपक सुंदरकर, गजानन ठेवले, मनोज ठोसर, आस्तीक देशमुख, मंगेश परिमल, झहीर शेख, सचिन बहाळे यांच्यासह सायबर सेलच्या संयुक्त पथकाने केली.

1 कोटी 12 लाखांवर मुद्देमाल जप्त

पोलिसांनी आरोपींच्या ताब्यातून 700 ग्रॅम सोन्याचे दागिने (किंमत अंदाजे 1.05 कोटी रुपये), 1 लाख 19 हजारांची रोख, गुन्हातील चारचाकी व दोन दुचाकी (किंमत 4 लाख रुपये), 7 मोबाईल फोन (2.10 लाख रुपये), 3 चाकू असा एकूण 1 कोटी 12 लाख 32 हजार रुपये किमतीचा मुद्देमाल जप्त केला.

जबरदस्तीने हिसकावून घेतले. दुसऱ्या दिवशी सुशांत यांनी आपल्याजवळील सोन्याचे दागिने तपासले असता, चोराने सुमारे 700 ग्रॅम सोने लुटले गेले असल्याचे स्पष्ट झाले. या प्रकरणी सुशांत शेंरेकर यांच्या तक्रारीवरून गाडगेनगर पोलीस स्टेशन गुन्हा नोंदविण्यात आला. या घटनेची माहिती मिळवून पोलीस आयुक्त राकेश ओला यांनी घटनास्थळी भेट देत गुन्हे शाखेला तातडीने गुन्हा उघडकीस आणण्याचे आदेश



परिसरात पथकाने छाप टाकला. यावेळी काही इसम गोवंश जनावरांना एकमेकांना दोरखंडाने बांधून कत्तलीच्या उद्देशाने अवैधरित्या पायदळ वाहतूक करत असल्याचे आढळून आले. पोलिसांनी तत्काळ कारवाई करत शेख अयुब शेख युसुफ (रा. मोर्शी, ता. मोर्शी, जि. अमरावती) यास ताब्यात घेतले. सदर जनावरांच्या मालकी हक्काबाबत व

आवश्यक कागदपत्रांबाबत विचारणा केली असता आरोपीने समाधानकारक उत्तरे दिली नाहीत. जनावरांच्या कानावरील टॅगची पशुधन विकास अधिकारी यांनी तपासणी केली असता टॅग वैध असल्याचे निदर्शनास आले. त्यानंतर पोलिसांनी कायदेशीर प्रक्रिया पूर्ण करून 32 जनावरे जप्त केली. जप्त जनावरांची वैद्यकीय तपासणी करून त्यांच्या

सुरक्षा व चारापाण्याच्या दृष्टीने गौशिक्षण संस्था, येरला (मोर्शी) येथे व्यवस्था करण्यात आली आहे. ही कारवाई पोलीस अधीक्षक विशाल आनंद, अपर पोलीस अधीक्षक पंकज कुमावत व उपविभागीय पोलीस अधिकारी संतोष खांडेकर यांच्या मार्गदर्शनाखाली पोलीस निरीक्षक राहुल आठवले यांच्या नेतृत्वात

सालबर्डी यात्रेदरम्यान मोर्शी पोलिसांकडून घातक शस्त्रसाठा जप्त

एकास अटक; शस्त्र अधिनियमांतर्गत गुन्हा नोंद

महासागर प्रतिनिधी
अमरावती, (दि. 15) - श्री क्षेत्र सालबर्डी येथे महाशिवरात्रीनिमित्त सुरू असलेल्या भव्य यात्रेदरम्यान मोर्शी पोलिसांनी धाडसी कारवाई करत घातक शस्त्रसाठा जप्त केला. यात्रेत गर्दीचा फायदा घेऊन अवैध प्रकार घडू नयेत, यासाठी पोलिसांनी सतर्क राहत ही कारवाई केली.

गोपनीय माहितीनुसार, 15 फेब्रुवारी 2026 रोजी सकाळी सालबर्डी ड्कडॉ गंर यावली मार्गावरील बजरंगी पार्किंगजवळ सापळा रचण्यात आला. या कारवाईत जौहरसिंग दयासिंग जुने (वय 38, रा. गुरुनानक नगर, तळेगाव (शा.पं.), ता. आष्टी, जि. वर्धा) यास ताब्यात घेण्यात आले. त्याच्याकडून पाच तलवारी (खुकरी), एक रामपुरी चाकू व



पोउपनि आकाश शिवणकर व पोलिस अंमलदारांनी सहभाग घेतला. दरम्यान, यात्रेसाठी चोख बंदोबस्त तैनात करण्यात आला असून भाविकांनी मौल्यवान वस्तू, दागिने व मोबाईल सुरक्षित ठेवावेत, असे आवाहन पोलिसांनी केले आहे. संशयास्पद हालचाली आढळल्यास पोलिस चौकी सालबर्डी येथे संपर्क साधावा किंवा 112 वर माहिती द्यावी, असेही सांगण्यात आले.

जामगाव खडका परिसरात बिबट्याची दहशत !

प्रीतम गाडबैल यांच्या शेताजवळ कुत्र्यावर हल्ला | ग्रामस्थ भयभीत

महासागर प्रतिनिधी
वरुड (दि. 15) - तालुक्यातील जामगाव खडका परिसरात बिबट्याचा वावर वाढल्याने नागरिकांमध्ये भीतीचे वातावरण निर्माण झाले आहे. गावालगत असलेल्या प्रीतम गाडबैल यांच्या शेत व कारखाना परिसरात बिबट्याने घराजवळील कुत्र्यावर हल्ला करून त्याला फस्त केल्याची घटना नुकतीच घडली. ही घटना गावाच्या सान्निध्यात घडल्याने ग्रामस्थांमध्ये चिंतेचे वातावरण पसरले आहे.

प्रत्यक्षदर्शींनी दिलेल्या माहितीनुसार, रात्रीच्या सुमारास शेत परिसरात संशयास्पद हालचाल जाणवली. काही क्षणांतच बिबट्याने कुत्र्यावर

झडप घातली आणि अंधाराचा फायदा घेत जंगलाच्या दिशेने पळ काढला. सकाळी घटनास्थळी हल्ल्याचे पुरावे आढळून आल्याने शेतकरी व ग्रामस्थांमध्ये दहशत निर्माण झाली.

या भागात यापूर्वीही बिबट्याच्या पायाचे ठसे आढळले होते. मात्र, आता थेट गावालगत हल्ला झाल्याने महिलांमध्ये, लहान मुलांमध्ये तसेच शेतमजुरांमध्ये भीतीचे सावट आहे. पहाटे व सायंकाळच्या वेळी शेतात जाणे नागरिकांनी टाळवे, अशी चर्चा सुरू आहे. दरम्यान, ग्रामस्थांनी वनविभागाने तातडीने पिंजरा लावावा, रात्री गस्त वाढवावी



आणि जनजागृती मोहीम राबवावी, अशी जोरदार मागणी केली आहे. अन्यथा मनुष्यहानीची शक्यता नाकारता येत नसल्याची भावना व्यक्त होत आहे. वनविभागाला घटनेची माहिती देण्यात आली असून, पुढील उपाययोजनांकडे संपूर्ण परिसराचे लक्ष लागले आहे.

निजामपूर येथे बिबट्याची शिकार ?

अमरावती- अचलपूर तालुक्यातील मौजा निजामपूर (नियत क्षेत्र बोरगाव दोरी) येथे शुक्रवारी (13 फेब्रुवारी 2026) दुपारी सुमारे 3 वाजता नर बिबट्या मृतावस्थेत आढळून आला. विदर्भ पाटबंधारे विकास महामंडळाच्या ई-क्लास क्षेत्रात ही घटना घडली. माहिती मिळताच वनविभागाचे अधिकारी तात्काळ घटनास्थळी दाखल झाले. प्राथमिक तपासणीत बिबट्याच्या मानेभोवती क्लच वायरचा फास आढळून आला. पशुवैद्यकीय अधिकार्यांनी गुदमरून मृत्यू झाल्याची पुष्टी केली. राष्ट्रीय व्याघ्र संरक्षण प्राधिकरणाच्या मार्गदर्शक तत्वांनुसार पंचनामा करण्यात आला. तपासणीदरम्यान सर्व अवयव शाबूत असल्याचे निदर्शनास आले. मृतदेह परतवाडा येथील ट्रॉझिट ट्रीटमेंट सेंटरमध्ये नेऊन शवविच्छेदन करण्यात आले. क्लच वायरचा फासच मृत्यूचे कारण असल्याचे स्पष्ट झाले. या प्रकरणी वन्यजीव (संरक्षण) अधिनियम 1972 अंतर्गत वनगुन्हा नोंदविण्यात आला आहे. वनतज्ज्ञांच्या मते, वाढता मानवी हस्तक्षेप आणि बेकायदेशीर सापळे ही गंभीर समस्या ठरत आहे. वनविभागाने नागरिकांना संशयास्पद हालचालींची माहिती देण्याचे आवाहन केले आहे.



संत सेवालाल महाराज यांना अभिवादन
अमरावती - संत सेवालाल महाराज यांच्या जयंतीनिमित्त विभागीय आयुक्त कार्यालयात आज नायब तहसीलदार शुभांगी चौधरी यांच्या हस्ते तांच्या प्रतिमेस पुष्पहार अर्पण करून अभिवादन करण्यात आले.

अचलपूर विभागीय कार्यालयाच्या वतीने 14 फेब्रुवारी 2026 रोजी जनजागृती पदयात्रा भ्रमंतीचे यशस्वी आयोजन करण्यात आले. कावळीकरी अभिनेता प्रदीप अंधारे यांच्या नेतृत्वाखाली आयोजित या उपक्रमामात महावितरणच्या विविध योजनांवाबत नागरिकांना मार्गदर्शन करण्यात आले.

धामणगाव (गढी) येथून पदयात्रेला सुरुवात करून बागलिंगा मार्गे मोझरी गावातून गाविलगड किल्ल्यापर्यंत प्रवास करण्यात आला. या ऐतिहासिक भ्रमंतीदरम्यान प्रधानमंत्री सूर्यधर योजना, सौर ऊर्जेचे महत्त्व, स्मार्ट मीटर बसवण्यास प्राधान्य, घरगुती विजेची बचत आणि पर्यावरण संरक्षण यांसारख्या विषयांवर सविस्तर माहिती देण्यात आली. त्यानंतर चिखलदरा येथे अल्प

जसापुरमध्ये दूषित पाण्याचा कहर

प्रशासनाविरोधात ग्रामस्थांचा संताप

महासागर प्रतिनिधी
चांदूर बाजार, (दि.15) - तालुक्यातील जसापुर गावात मागील महिनाभरापासून दूषित व मातीमिश्रित पाणीपुरवठा सुरू असल्याने ग्रामस्थांचे आरोग्य धोक्यात आले आहे. वारंवार तक्रारी करूनही प्रशासनाने ठोस उपाययोजना न केल्याने ग्रामस्थांमध्ये तीव्र नाराजी व्यक्त होत आहे. या पार्श्वभूमीवर ग्रामस्थांनी पालकमंत्री चंद्रशेखर बावनकुळे यांच्याकडे धाव घेत निवेदन सादर केले.

14 जानेवारी 2026 पासून नळयोजनेद्वारे पिवळसर, दुर्गंधीयुक्त आणि मातीमिश्रित पाणीपुरवठा होत असल्याचा गंभीर आरोप ग्रामस्थांनी केला आहे. हे पाणी पिण्यास अयोग्य असून लहान मुले, ज्येष्ठ नागरिक आणि महिलांच्या आरोग्यावर विपरीत परिणाम होण्याची भीती व्यक्त करण्यात आली. संधाव्य साधीच्या रोगांचा धोका निर्माण झाला असतानाही संबंधित यंत्रणा



निष्क्रिय असल्याचे ग्रामस्थांचे म्हणणे आहे. गटविकास अधिकार्यांकडे समस्या मांडूनही अपेक्षित प्रतिसाद मिळाला नाही. उलट उडवाउडवीची उतरे देत भेट नाकारल्याचा आरोप करण्यात आला. तसेच जिल्हा परिषद अमरावती येथील मुख्य कार्यकारी अधिकार्यांनाही माहिती देऊन वीस दिवस उलटले तरी कोणतीही



कारवाई न झाल्याने प्रशासनाची उदासीनता स्पष्ट झाल्याचे ग्रामस्थांनी नमूद केले. 30 जानेवारी रोजी ग्रामपंचायत सचिवामार्फत लेखी पत्र देण्यात आले; मात्र अद्याप उत्तर मिळालेले नाही. दूषित पाण्यामुळे साथीचे आजार पसरल्यास त्याची सर्वस्वी जबाबदारी प्रशासनावर राहील, असा इशारा ग्रामस्थांनी दिला आहे. या निवेदनाच्या प्रती विभागीय आयुक्त तसेच ग्रामीण विकास व पंचायत राज विभागाकडे पाठविण्यात आल्या आहेत. तातडीने उपाययोजना न झाल्यास तीव्र आंदोलन छेडण्याचा इशाराही ग्रामस्थांनी दिला आहे.

मायलेकीची 1.51 कोटींची फसवणूक

बिल्डर असल्याचे भासविले

महासागर प्रतिनिधी
अमरावती, (दि. 15) - शहरातील मुधोळकर पेठ परिसरात राहणाऱ्या मायलेकीची तब्बल 1 कोटी 51 लाख रुपयांची फसवणूक केल्याचा धक्कादायक प्रकार उघडकीस आला आहे. स्वतःला नामांकित बिल्डर व बांधकाम व्यावसायिक असल्याचे भासवून गुंतवणुकीचे आमिष दाखवत आरोपीने मोठी रक्कम उकळल्याचे तक्रारीत नमूद आहे. या प्रकरणी पोलीस आयुक्तांकडे करण्यात आलेल्या तक्रारीनंतर त्यांच्या निदर्शानुसार राजापेठ पोलीस ठाणे येथे श्रीकांत हरगोविंद कलंत्री (रा. कॅम्प, अमरावती) याच्याविरुद्ध

पैशांची मागणी करताच धमकी

रक्कम परत मागितल्यावर आरोपीने जीवे मारण्याची धमकी दिल्याचा आरोपही तक्रारीत करण्यात आला आहे. राजापेठ पोलीसांनी गुन्हा दाखल करून तपास सुरू केला असून आरोपीची भूमिका, गुंतवणुकीसंबंधित कागदपत्रे व व्यवहारांची सखोल चौकशी केली जात आहे. या प्रकरणातुळे शहरातील गुंतवणूकदारांमध्ये चिंता व्यक्त होत असून नागरिकांनी अशा आमिषांना बळी न पडता व्यवहार करताना योग्य कागदपत्रांची खातरजमा करण्याचे आवाहन पोलीसांनी केले आहे.

गुन्हा नोंदविण्यात आला आहे. तक्रारीनुसार, आरोपीने स्वतःला मोठा व प्रसिद्ध बिल्डर असल्याचे सांगत विश्वास संपादन केला. कंवरनगर रोडवरील उभारण्यात येत असलेल्या मोठ्या मॉलमध्ये 50 टक्के भागीदारी असल्याचा दावा त्याने केला होता. तसेच तपोवन रोडवरील प्रकल्प आणि नवजीवन रुग्णालयामागे उभारल्या जाणाऱ्या 'स्काय टॉवर'मध्येही आपली हिस्सेदारी असल्याचे सांगितले.

महावितरण अचलपूर विभागाची जनजागृती पदयात्रा यशस्वी

महासागर प्रतिनिधी
अचलपूर, (दि. 15) - महावितरण अचलपूर विभागीय कार्यालयाच्या वतीने 14 फेब्रुवारी 2026 रोजी जनजागृती पदयात्रा भ्रमंतीचे यशस्वी आयोजन करण्यात आले. कावळीकरी अभिनेता प्रदीप अंधारे यांच्या नेतृत्वाखाली आयोजित या उपक्रमामात महावितरणच्या विविध योजनांवाबत नागरिकांना मार्गदर्शन करण्यात आले.



प्रधानमंत्री सूर्यधर योजना, सौर ऊर्जेचे महत्त्व, स्मार्ट मीटर बसवण्यास प्राधान्य, घरगुती विजेची बचत आणि पर्यावरण संरक्षण यांसारख्या विषयांवर सविस्तर माहिती देण्यात आली. त्यानंतर चिखलदरा येथे अल्प



विश्रांती घेत सलोना, घटांग, मसोडी, बेला आणि लवाडा या गावांना भेटी देण्यात आल्या. माहितीपत्रके व रंगीत बॅनरच्या माध्यमातून सौर ऊर्जेचा वापर, वेळेवर बिजबिल भरण्याचे आवाहन, तसेच विजचोरी हा

बसप्रवाशी महिलेचे मंगळसूत्र हिसकावले

महासागर प्रतिनिधी
परतवाडा, (दि. 15) - लग्नसराईच्या पार्श्वभूमीवर वाढलेल्या प्रवासी गर्दीचा गैरफायदा घेत अज्ञात चोरट्याने बसमध्ये चढत असलेल्या महिलेच्या गळ्यातील सोन्याचे मंगळसूत्र शिताफीने लंपास केल्याची घटना परतवाडा बस आगार परिसरात घडली. याप्रकरणी परतवाडा पोलीसांनी अज्ञाताविरुद्ध गुन्हा नोंदवून तपास सुरू केला आहे.

लालापुल (परतवाडा) येथील रहिवासी रेशमा रमेश माहुरे (33) या सासूबाईसह नातेवाईकाच्या लग्नासाठी वरुडकडे जाणाऱ्या एसटी बसमध्ये चढत होत्या. दुपारच्या सुमारास बसस्थानकात प्रचंड गर्दी होती. बसमध्ये चढताना झालेल्या गोंधळात अज्ञात इसमाने त्यांच्या गळ्यातील अंदाजे 15 ते 20 हजार रुपये किमतीची सोन्याची चेन व पेंडल हिसकावले. बसमध्ये आसनस्थ झाल्यानंतर काही वेळाने गळ्यातील दागिना नसल्याचे

त्यांच्या लक्षात आले. त्यांनी तातडीने प्रवाशांकडे चौकशी केली; मात्र तोपर्यंत चोरटा गदीतून पसार झाला होता. अचानक घडलेल्या प्रकारामुळे माहुरे या घाबरून गेल्या होत्या.

सुरक्षेचा मुद्दा पुन्हा ऐरणीवर घटनेनंतर बसस्थानक परिसरातील सुरक्षेबाबत प्रश्नचिन्ह उपस्थित झाले आहे. लग्नसराई व सणासुदीच्या काळात वाढणाऱ्या गर्दीमुळे चोरट्यांना संधी मिळत असल्याची चर्चा आहे. नागरिकांनी बसस्थानकात पोलीस गस्त वाढवण्याची मागणी केली आहे.

परतवाडा पोलीसांनी प्रवाशांना खालील खबरदारी घेण्याचे आवाहन केले आहे की, प्रवासादरम्यान मौल्यवान दागिने परिधान करणे टाळावे. गर्दीच्या ठिकाणी वैयक्तिक वस्तूंचे सतत लक्ष ठेवावे. संशयास्पद हालचाल दिसल्यास त्वरित पोलीसांना कळवावे. पोलीसांकडून सीसीटीव्ही फुटेजची पडताळणी करण्यात येत असून आरोपीचा शोध सुरू आहे.

पल्लवी गुडघे मृत्यूप्रकरणी भुलतज्ज्ञ डॉक्टरविरुद्ध गुन्हा दाखल

चौकशी समितीच्या अहवालातून निष्काळजीपणा उघड

महासागर प्रतिनिधी
अमरावती, (दि. 15) - बहुचर्चित पल्लवी गुडघे मृत्यूप्रकरणी जिल्हा स्त्री रुग्णालयातील भुलतज्ज्ञ डॉ. अनूप बोंद्रे यांच्याविरुद्ध राजापेठ पोलीस ठाणे येथे गुन्हा दाखल करण्यात आला आहे. चौकशी समितीच्या अंतिम अहवालात पल्लवी गुडघे यांचा मृत्यू भुलतज्ज्ञाच्या निष्काळजीपणामुळे झाल्याचे स्पष्ट झाल्यानंतर शनिवारी सायंकाळी ही कारवाई करण्यात आली.

पल्लवी भूषण गुडघे (वय 28, रा. खारतळेगाव) या कुटुंब नियोजन शस्त्रक्रियेसाठी 12 फेब्रुवारी रोजी डफरीन रुग्णालय येथे दाखल झाल्या होत्या. तपासणीनंतर त्या गर्भवती असल्याचे निष्पन्न झाल्याने 13 जानेवारी रोजी त्यांचा गर्भपात करण्यात आला. त्यानंतर 16 जानेवारी रोजी डॉक्टरांनी कुटुंब नियोजन शस्त्रक्रियेचा सल्ला दिला.

मात्र, त्या वेळी पल्लवी यांची प्रकृती पूर्णतः स्थिर नव्हती. असे असतानाही लक्ष्य पूर्ण करण्याच्या उद्देशाने 16 जानेवारी रोजी पल्लवी यांच्यावर कुटुंब नियोजन शस्त्रक्रिया करण्यात आली. या प्रक्रियेदरम्यान त्यांना भूल देण्यात आली. शस्त्रक्रियेनंतर पल्लवी यांची प्रकृती अचानक खालावली, त्यांच्या अंगावर सूज येऊ लागली. त्यामुळे त्यांना तातडीने जिल्हा सामान्य रुग्णालयात हलविण्यात आले. मात्र, रात्री उशिरापर्यंतही प्रकृतीत सुधारणा न झाल्याने नातेवाईकांनी पल्लवी यांना रेडिएंट हॉस्पिटल येथे दाखल केले. 16 ते 23 जानेवारी या कालावधीत त्यांच्यावर तेथे उपचार घेऊन त्यांचे अखेर उपचारादरम्यान पल्लवी यांचा दुर्दैवी मृत्यू झाला. डफरीन रुग्णालयातील डॉक्टरांच्या हलगर्जीपणामुळेच पल्लवी यांचा मृत्यू झाल्याचा आरोप नातेवाईकांनी केला. या प्रकरणी

जिल्हाधिकारी तसेच पोलीस आयुक्तांची भेट घेऊन संपूर्ण प्रकार निदर्शनास आणून दिला. या गंभीर प्रकरणाची दखल घेत 27 फेब्रुवारी रोजी जिल्हा शल्य चिकित्सकांनी पाच तज्ज्ञ डॉक्टरांची समिती गठीत करून चौकशी सुरू केली. चौकशीचा प्राथमिक अहवाल प्राप्त होताच जिल्हा शल्य चिकित्सक डॉ. विनोद पवार यांनी स्त्रीरोगतज्ज्ञ डॉ. अनूप कडू आणि भुलतज्ज्ञ डॉ. अनूप बोंद्रे यांना कार्यमुक्त केले. शनिवारी सायंकाळी चौकशी समितीचा अंतिम अहवाल पोलीसांकडे सादर करण्यात आला. अहवालात भुलतज्ज्ञ डॉ. अनूप बोंद्रे यांच्या निष्काळजीपणामुळेच पल्लवी गुडघे यांचा मृत्यू झाल्याचे स्पष्ट नमूद करण्यात आले आहे. त्या आधारे राजापेठ पोलीसांनी डॉ. अनूप बोंद्रे यांच्याविरुद्ध गुन्हा नोंदवून पुढील तपास सुरू केला आहे.

रस्त्याच्या नावावर खडे, दगड !

काजळी-कोदोरी व जसापूर-कोदोरी मार्गाची बिकट अवस्था | लाखोंचा रस्ता फक्त कागदोपत्रीच; ग्रामस्थ



महासागर प्रतिनिधी
चांदूर बाजार, (दि.15)- तालुक्यातील काजळी ते कोदोरी तसेच जसापूर ते कोदोरी या मार्गाच्या दुरुस्ती व मजबुतीकरणासाठी लाखो



रुपयांचा निधी खर्च केल्याचा दावा प्रशासनाकडून करण्यात येत असला, तरी प्रत्यक्षात रस्त्यांची अवस्था अत्यंत दयनीय असल्याचे चित्र समोर आले आहे. ठिकठिकाणी मोठे खडे,

उखडलेले डांबर, बाहेर आलेली खडी, दगड यामुळे नागरिकांना मोठ्या त्रासाला सामोरे जावे लागत आहे. ग्रामस्थांच्या मते, संबंधित विभागाने काम पूर्ण झाल्याचे

कामाचे लेखापरीक्षण करावे ? पावसाळ्यात चिखलाचे साम्राज्य पसरत असून नागरिकांच्या दैनंदिन जीवनावर त्याचा विपरीत परिणाम होत आहे. काही ग्रामस्थांना नाईलाजाने गाव सोडून इतरत्र वास्तव करावे लागत असल्याची खंत व्यक्त होत आहे. कामाचा दर्जा निकृष्ट असल्याचा आरोप करत ग्रामस्थांनी संबंधित ठेकेदार व अधिकार्यांवर कारवाईची मागणी केली आहे. कामाचे तांत्रिक लेखापरीक्षण करून खार्चा हिशेब सार्वजनिक करावा, अन्यथा तीव्र आंदोलन छेडण्याचा इशारा देण्यात आला आहे.

कागदोपत्री दाखवले; मात्र प्रत्यक्षात केवळ वरवर डांबरीकरण करण्यात आले. पहिल्याच पावसात डांबर उखडून रस्ते पुन्हा खड्डेमध्ये झाले. याद्वारे शाळकरी मुले, रुग्णवाहिका, तसेच शेतमाल वाहतुकीस अडथळे निर्माण होत असून अपघातांचा धोका वाढला आहे. विशेष म्हणजे, जसापूर ते कोदोरी मार्गाचे बांधकाम

शेतकऱ्यांच्या आत्महत्येप्रकरणी 70 वर्षीय वृद्धावर गुन्हा दाखल

महासागर प्रतिनिधी
वरुड (दि. 15) - राजुरा बाजार येथील शेतकरी दिलीप खुशालराव माहुरे यांच्या आत्महत्ये प्रकरणी गेल्या तीन दिवसांपासून सुरू असलेल्या संघर्षाला अखेर वाचा फुटली. मृतकाच्या पत्नीने मृतदेह पोलीस ठाण्यात आणून दिलेल्या लढ्यानंतर पोलीसांनी तपास पूर्ण करत 13 फेब्रुवारी रोजी रात्री 8 वाजता आरोपी हरिभाऊ विठ्ठल भोंडे (70) रा.राजुराबाजार याच्याविरुद्ध आत्महत्येस प्रवृत्त केल्याचा गुन्हा दाखल केला. दोन दिवसांपासून या प्रकरणाने तालुक्यात खळबळ उडवून



दिली होती. शेतीच्या वादातून मिळालेल्या धमक्यांमुळे दिलीप माहुरे यांनी टोकाचे पाऊल उचलले होते. या प्रकरणात पोलीसांकडून गुन्हा दाखल करण्यास विलंब होत असल्याचा आरोप करत नातेवाईकांनी थेट मृतदेह पोलीस ठाण्यात आणला होता. दिलीप माहुरे आणि आरोपी हरिभाऊ भोंडे यांच्यात शेतीच्या

कारणावरून जुना वाद सुरू होता. या त्रासाला कंटाळून 10 फेब्रुवारी रोजी दिलीपने दुपारच्या सुमारास आपल्या राहत्या घरी विष प्राशन केले. उपचारादरम्यान बुधवारी सकाळी त्यांचा मृत्यू झाला. पतीच्या मृत्यूला शेतीचा वाद आणि आरोपीची धमकीच जबाबदार असल्याचा आरोप पत्नी प्रतिभा माहुरे यांनी तक्रारीत नमूद केला होता. अखेर घटनेचे गांभीर्य आणि पोलीस ठाण्यातील वाढता तणाव लक्षात घेता पोलीसांनी फिर्यादीच्या जबाबी रिपोर्टवरून तपासाची चक्र फिरवत आरोपींविरुद्ध गुन्हा दाखल केला.

मृतदेहाजवळ कुत्रा बसून राहिला!



हिमाचल प्रदेशातील बर्फाच्छादित पर्वतातून एक हृदय हेलावून टाकणारी घटना समोर आली आहे. चार दिवस प्रचंड थंडी, बर्फवृष्टी आणि जंगली प्राण्यांचा धोका असूनही एक पाळीव कुत्रा आपल्या मालकाच्या मृतदे- हाजवळून हलला नाही. या काळात त्याने ना काही खाछे ना पाणी प्यायला ना आसरा शोधला. ‘रेस्क्यू टीम’ घटनास्थळी पोहोचल्यावर हा प्रसंग पाहून अनेकांचे डोळे पाणावले. घटना

त्या दिवशी परिसरात सुमारे पाच फूट बर्फ साचला होता. संध्याकाळपर्यंत दोघांनी घरी फोन करून आपण सुरक्षित असल्याचे सांगितले होते; मात्र त्यानंतर संपर्क तुटला. पुढील चार दिवस ते बेपत्ता होते. अखेर ‘रेस्क्यू टीम’ घटनास्थळी पोहोचली.

डोंगर उतारावर एका झाडाजवळ पीयूषचा मृतदेह आढळून आला. त्याच्या जवळच त्याचा कुत्रा बसलेला होता अत्यंत अशक्त अवस्थेत, गळ्याला किरकोळ खजम झालेली; पण तरीही मालकाला सोडायला तयार नव्हता. ‘रेस्क्यू टीम’च्या सुरक्षिततेसाठी कुत्र्याला सौम्य भूल देऊन मृतदेह बाहेर काढण्यात आला. काही अंतरावर एका नाल्यात विकसित राणाचा मृतदेहही सापडला. कुत्र्याला आणि पीयूषचा मृतदेह हेलिकॉप्टरद्वारे भरमौर हेलिपॅडवर आणण्यात आला आणि नंतर कुथिला कुटुंबियांच्या ताब्यात देण्यात आले. या कठीण शोधमोहिमेत स्थानिक प्रशासन, पोलिस, वायुदल, पर्वतारोहक पथके आणि ग्रामस्थांनी महत्वाची भूमिका बजावली.

रेल्वेला शिकवला धडा



भारतात ट्रेनच्या विलंबामुळे सर्वांनाच त्रास होतो; पण या विलंबाला कंटाळून एका विद्यार्थिनीने रेल्वेला धडा शिकवण्याचा निर्णय घेतला. तिने न्यायालयात खटला दाखल केला आणि मोठ्या दंडाची मागणी केली. शेवटी तिचा विजय झाला.

ही घटना उत्तर प्रदेशातील बस्ती जिल्ह्यात घडली. तिथे एका विद्यार्थिनीची ट्रेनच्या विलंबामुळे ‘नीट’ची परीक्षा चुकली. तिचे संपूर्ण वर्ष वाया गेले. पीडित विद्यार्थिनीने तिच्या वकिलामार्फत रेल्वेला धडा शिकवण्यासाठी दंडाची मागणी केली. वर्षभर चाललेल्या खटल्यानंतर, ग्राहक मंचाने विद्यार्थिनीचे आरोप खरे असल्याचे आढळले आणि रेल्वेला मोठा दंड ठोठावला. कोतवाली पोलिस ठाणे परिसरातील पिकोरा बक्ष परिसरातील रहिवासी समुद्धी ही ‘नीट’ परीक्षेची तयारी करत होती. तिचे परीक्षा केंद्र लखनऊमधील जयनारायण पीजी कॉलेजला देण्यात आले होते. परीक्षा देण्यासाठी, विद्यार्थिनीने बस्तीहून इंटरसिटी सुपरफास्ट ट्रेनचे तिकीट बुक केले. ट्रेन सकाळी ११ वाजता लखनऊला पोहोचणार होती; परंतु विलंबामुळे ट्रेन नियोजित वेळेपेक्षा अडीच तास उशिरा पोहोचली. विद्यार्थिनी दुपारी १२:३० वाजता परीक्षा केंद्रावर पोहोचणार होती. त्यामुळे तिची परीक्षा चुकली.

यामुळे अस्वस्थ झालेल्या विद्यार्थिनीने ग्राहक आयोगाकडे प्रकरण नेले आणि रेल्वेला त्याचे परिणाम भोगावे लागले. जिल्हा ग्राहक आयोगाचे अध्यक्ष, न्यायाधीश अमरजीत वर्मा आणि सदस्य अजय प्रकाश सिंह यांनी रेल्वेला दंड ठोठावला आणि विद्यार्थिनीला नऊ लाख दहा हजार रुपये भरपाई देण्याचे आदेश दिले. न्यायालयाने असेही म्हटले आहे, की रेल्वेने भरपाई देण्यास उशीर केला तर त्यांना १२ टक्के रक्कम व्याज म्हणून द्यावी लागेल. समुद्धीचे वकील प्रभाकर मिश्रा यांनी स्पष्ट केले, की ती ७ मे २०१८ रोजी नीट परीक्षा देण्यासाठी लखनऊला

गेली होती. तथापि, ट्रेनच्या उशिरामुळे समुद्धीला परीक्षेपासून वंचित राहावे लागले आणि तिचे संपूर्ण वर्ष वाया गेले. त्यांनी जिल्हा ग्राहक आयोगाकडे खटला दाखल केला. रेल्वे मंत्रालय, रेल्वे महाव्यवस्थापक आणि स्टेशन अधीक्षकांना नोटीस पाठवण्यात आल्या; परंतु कोणताही प्रतिसाद न मिळाल्याने, ११ सप्टेंबर २०१८ रोजी न्यायालयात खटला दाखल करण्यात आला.

हा खटला सात वर्षांहून अधिक काळ चालला. आयोगाने दोन्ही पक्षांचे म्हणणे ऐकले आणि रेल्वेने ट्रेनच्या विलंबाची कबुली दिली, परंतु विलंबाचे कारण स्पष्ट केले नाही. न्यायालयाने दंड ठोठावला आणि रेल्वेला ४५ दिवसांच्या आत नऊ लाख दहा हजार रुपये भरण्याचे निर्देश दिले.

हिमालयापेक्षाही जुनी नदी!




भारताची संस्कृती आणि इतिहासात डोकावले असता अनेकदा काही भारावणारे संदर्भ डोळ्यांसमोर येतात आणि थक्क करून जातात. असेच संदर्भ देशातील नद्यांबाबतही आढळतात. नद्यांच्या उगमाच्या कथा अनेकदा विचार करायला भाग पाडतात, तर काही प्रसंग आख्यायिकांच्या रंजकतेच्या बळावर खिलवून ठेवतात.

ही आहे, भारतातील सर्वात प्राचीन नर्मदा नदी. माघ महिन्यातील शुक्ल पक्षाच्या सप्तमीला या नदीचा उगम झाल्याचं म्हटलं जात असून, यंदा हा दिवस २५ जानेवारी रोजी आल्याने या नदीच्या जयंतीचा उत्सव साजरा झाला. मध्य प्रदेशातील अमकटक या ठिकाणी उगम पावणारी ही नदी मूळ उगमापासून १३ हजार किलोमीटर दूरपर्यंत वाहत जात तिचा प्रवाह पुढे खंबातच्या खाडीद्वारे सागराशी एकरूप होतो. हिंदूसाठी नर्मदा ७ पवित्र नद्यांपैकी एक असून, ही भारतातील प्राचीन नदी आहे. इतकंच नव्हे, तर असंही म्हटलं जातं, की नर्मदा ही गंगा नदीपेक्षा ५ पटींनी जुनी आहे.

पुराणांपासून अगदी विज्ञानांही नर्मदा नदीच्या आयुष्य नावर शिकामोर्तब केलं आहे. या नदीच्या उगमाबाबत एक आख्यायिका सांगितली जाते. या नदीचा उगम भगवान शंकराच्या घामातून झाल्याचं म्हटलं जातं. आणखी एका कथेनुसार भगवान शंकरांनं नर्मदा नदीतील प्रत्येक खडकाला शंकराच्या रूपात पुजण्याचं वरदान दिल्यानं या नदीतील प्रत्येक दगड हा शिवलिंगाप्रमाणं पूजनीय ठरतो अशी धारणा आहे. धर्म-शास्त्रांनुसार या नदी ही २५ कोटी वर्षे जुनी असून, हिमालय पर्वत आणि गंगा नदी ३ ते ५ कोटी वर्षांपूर्वीची असल्याचं म्हटलं जातं.

नर्मदा नदीला २५ कोटी वर्षे झाल्याचं सांगण्यामागे आणखी एक तर्क असून, त्यामागचं कारण सांगण्यात येतं, की नर्मदा नदीच्या पाण्यावर मगरीचं राज्य आहे. याच मगरीचं अस्तित्व पृथ्वीवर २५ कोटी वर्षांपासून आहे. गोड्या पाण्यातील या मगरी जगातील इतर मगरीपेक्षा वेगळ्या असल्याचंही सांगण्यात येतं. काही वैज्ञानिक संदर्भांचा आधार घ्यायचा झाल्यास, नर्मदा नदीच्या खोऱ्याला जगातील काही प्राचीन नदी खोऱ्यांच्या श्रेणीत गणलं जातं. नर्मदा नदीमध्ये डायनासोर्सची अंडीसुद्धा सापडली असून, त्याशिवाय अनेक जीवांचे अवशेष आणि सापळे इथं सापडल्यानं ही नदी कोट्यवधी वर्षांपासून अस्तित्वात असल्याचं सांगण्यात येतं. या नदीचं आणखी एक महत्त्वं म्हणजे देशातील बहुतांश मुख्य नद्या पश्चिमेपासून पूर्वेला बंगालच्या उपसागराच्या दिशेनं वाहतात; मात्र नर्मदेचा प्रवाह उलट असून, ती पूर्वेपासून पश्चिमेपर्यंत वाहते.

दोन महिने दिवसच!



दिवसानंतर रात्र येते आणि सूर्य मावळला की अंधार पसरतो; मात्र जगात एक असा देश आहे जिथे तब्बल दोन महिने सूर्य मावळतच नाही. ना पूर्ण रात्र होते, ना घनदाट अंधार. मध्यरात्रीही आकाशात सूर्य दिसत राहतो आणि आजूबाजूला मंद उजेड पसरलेला असतो. ‘सोशल मीडिया’वर सध्या या अनोख्या देशाची मोठी चर्चा सुरू असून लोक याला निसर्गाचा अद्भुत चमत्कार म्हणत आहेत.

हा अनोखा देश म्हणजे नॉर्वे. नॉर्वेला जगभरात ‘मिडनाइट सन’ म्हणजेच अर्ध्या रात्रीच्या सूर्यासाठी ओळखले जाते. दरवर्षी काही महिन्यांसाठी नॉर्वेमध्ये जणू वेळच थांबल्यासारखा भास होतो. येथे संध्याकाळ होते; पण पूर्ण अंधार कधीच होत नाही. नॉर्वे आर्क्टिक सर्कलच्या अत्यंत जवळ असणं- ारा देश आहे. त्याची भौगोलिक रचना आणि पृथ्वीवरील स्थान यामुळेच तिथे ही अद्भुत नैसर्गिक घटना घडते. दरवर्षी मे ते जुलै या कालावधीत सुमारे ७६ दिवसांपर्यंत नॉर्वेमध्ये सूर्य अस्ताला जात नाही.

सूर्य क्षितिजाजवळ फिरत राहतो; मात्र पूर्णपणे खाली मावळत नाही. त्यामुळे मध्यरात्रीही आकाशात उजेड कायम राहतो.

या काळात पृथ्वीचे फिरणे अंधाराला नॉर्वे जवळील काही भागांपर्यंत घेऊन येते; मात्र नॉर्वे देशाला संपूर्णपणे अंधारात लपेटू शकत नाही. अंधार जणू या देशाला स्पर्श करून पुढे निघून जातो.

दरम्यान, येथे फक्त हलकीशी संध्याकाळ अनुभवायला मिळते पण पूर्ण रात्र कधीच होत नाही. सोशल मीडियावर नॉर्वेच्या मिडनाइट सनचे फोटो आणि व्हिडीओ मोठ्या प्रमाणात व्हायरल होत असतात. हे दृश्य पाहून लोक आश्चर्यचकित होतात.

एकमेव करमुक्त राज्य!

भारतात व्यवसाय करणारे टॅक्स सिस्टीममुळे वेतागले आहेत. फक्त व्यावसायिकच नाही, तर भारतात गरीब श्रीमंत प्रत्येकालाच कर भरावा लागतो. भारतात कर भरणे भरणे प्रत्येकाला कायद्याने बंधनकारक आहे; मात्र देशातीलच एक राज्य पूर्णपणे टॅक्स फ्री आहे. इथे करोडो रुपये कमावले, तरी देखील एक रुपयाचाही कर भरावा लागत नाही.

सिक्कीम हे भारतातील एकमेव ‘टॅक्स फ्री’ राज्य आहे. सिक्कीम भारतीय प्रजासत्ताकात विशेष दर्जा प्राप्त जाला आहे. यामुळे येथील नागरिकांना करानातून १०० टक्के सूट मिळते. इथे लोक कितीही कमावत असले, तरी त्यांना प्रासिकर भरावा लागत नाही. भारतीय संविधानाच्या कलम ३७१(एफ) आणि प्रासिकर कायदा १९६१ च्या कलम १०(२६एएए) अंतर्गत सिक्कीम राज्यात ही सुविधा लागू करण्यात आली आहे. १९७५ मध्ये सिक्कीमला हा करमुक्त विशेष दर्जा मिळाला. त्या वेळी सिक्कीम हे राज्य भारतीय संघराज्यात सामील झाले नव्हते. सिक्कीमची आर्थिक स्थिती मजबूत करणे आणि तेथील नागरिकांना आर्थिक स्वातंत्र्य प्रदान करणे हा या विशेष अधिकाऱ्याचा उद्देश होता. सिक्कीममधील नागरिकांना मिळणारी ही कर सवलत फक्त प्रासिकरातून तसेच वैयक्तिक उत्पन्नापुरती मर्यादित नाही, तर ही रोख्यांवर मिळणं- ारे व्याज आणि लाभांशावरही लागू होते. सिक्कीम करमुक्त ठेवण्याचा निर्णय राज्याच्या आर्थिक विकासासाठी उपयुक्त ठरला आहे. येथील लोकांचा मुख्य व्यवसाय शेती आहे, तर पर्यटन हादेखील राज्यातील प्रमुख व्यवसाय आहे. सर्व व्यवहार करमुक्त होत असल्याने नागिकांना कमाईची मोठी संधी मिळते. त्यामुळे त्यांची बचत होऊन त्यांना अधिक गुंतवणूक करता येते. या धोरणामुळे राज्याची आर्थिक स्थिती मजबूत झाली आहे. सिक्कीमचे हे करमुक्त मॉडेल देशभरात चर्चेचा विषय बनले आहे. इतर राज्यांनीही अशी धोरणे स्वीकारल्यास भारताची एकूण आर्थिक स्थिती सुधारण्यास मदत होऊ शकते.

रणकपूरचं अनोखं जैन मंदिर

भारतात हजारो मंदिरे आहेत. त्यांच्याशी संबंधित अनेक पौराणिक कथा तसंच त्यांची अनेक वैशिष्ट्यंही आहेत. स्थापत्यकला, नक्षीकाम, रचनेमुळे लोकप्रिय ठरलेली मंदिरे पाहण्यासाठी देशी-विदेशी पर्यटकांची गर्दी होत असते. असंच एक संगमरवरी मंदिर राजस्थानातल्या उदयपूरमध्ये वसलंय. जैन धर्मीयांचं श्रद्धास्थान असणारं हे मंदिर १५०० खांबांवर उभं असून उदयपूरपासून १०० किलोमीटरवर असणाऱ्या रणकपूरचं हे एक खास वैशिष्ट्य मानलं जातं. जैनांच्या पाच प्रमुख स्थानांमध्ये याचा समावेश असून इथलं सौंदर्य नजरेत भरण्यासारखं आहे. मंदिराच्या खांबांवर सुंदर नक्षीकाम करण्यात आलं आहे. संगमरवरातून साकारलेल्या या मंदिराच्या दारांच्या रचनेत कलात्मकता ठासून भरली आहे. गाभाऱ्यात तीर्थंकर आदिनाथांच्या संगमरवरात घडवलेल्या चार भव्य मूर्ती आहेत. पंधराव्या शतकात राणा कुंभाच्या राजवटीदरम्यान मंदिर बांधण्यात आलं. मंदिरात बरीच तळघरं आहेत. संकटकाळी मूर्ती लपवता याव्या या हेतूने इथल्या तळघरात त्या लपवण्याची सोय केलेली दिसते. असं हे मंदिर आश्चर्यच म्हटलं पाहिजे.


मेटिंगशिवाय गर्भधारणा

गर्भधारणेसाठी शुक्राणू आणि स्त्रीबीज या दोहोंची गरज असते. मादी मेटिंगशिवाय गर्भार राहू शकत नाही. आयव्हीएफ तंत्रज्ञानातही शुक्राणू आणि स्त्रीबीजाचं कृत्रिम पद्धतीने मीलन घडवून आणलं जातं. पण एका विशिष्ट प्रजातीच्या सापाची मादी मेटिंगशिवाय गरोदर राहू शकते. शास्त्रज्ञांनी उत्तर अमेरिकेतल्या पीट वायपर आणि कनेक्टिकटमध्ये आढळणाऱ्या कॉपरहेड सापांचा बारकाईने अभ्यास करून काही निष्कर्ष काढले आहेत. यानिमित्ताने ‘बोआ कॉन्स्ट्रक्टर’ प्रजातीच्या सापाच्या मादीतली अलैंगिक प्रजननाची क्षमता जगापुढे आली आहे. नॉर्थ कॅरोलिना स्टेट विद्यापीठातल्या शास्त्रज्ञांनी याबाबत संशोधन केलं. या सापाच्या बऱ्याच मादी पिलांच्या जन्मात नर सापाचं कोणतंही योगदान नसल्याची बाब त्यांनी हेरली. अलैंगिक प्रजननाला शास्त्रीय भाषेत ‘फॅकल्टेटिव्ह पार्थेनोजेनेसिस’ असं म्हणतात. या तंत्रज्ञानात मादीच्या गर्भाशयात शुक्राणूशिवाय अंडी किंवा गर्भ

राहतो. सापांच्या या प्रजातीत आढळणारा हा गुणधर्म निसर्गाचा चमत्कारच म्हटला पाहिजे. ही अत्यंत दुर्मिळ बाब असल्याचं शास्त्रज्ञ सांगतात. नर सापांमध्ये दोन झेड क्रोमोसोम्स असतात तर मादी सर्पात एक झेड आणि एक डब्ल्यू झेड क्रोमोसोम आढळतो. असं असताना अलैंगिक प्रजननाद्वारे जन्मलेल्या मादी सापांमध्ये डब्ल्यू डब्ल्यू क्रोमोसोम आढळले आहेत. या पद्धतीने जन्मलेला मादी सापांचा रंग आईसारखा असतो. त्यांचे लैंगिक क्रोमोसोमही नैसर्गिक प्रजननाद्वारे जन्मलेल्या सापांपेक्षा भिन्न असतात. ‘बोआ कॉन्स्ट्रक्टर’ ही प्रजाती मध्य आणि दक्षिण अमेरिकेत आढळते. इतर सापांच्या तुलनेत त्यांची पचनशक्ती बरीच जास्त असते. या सर्पांची मादी एका वेळी ६० पिलांना जन्म देऊ शकते.

वर्ण उजळवणारी आग

सुंदर दिसण्यासाठी वेगवेगळे फेडे अनुसरले जातात. या तंत्रज्ञानाच्या युगात सौंदर्य जपण्यासाठी वेगवेगळी तंत्रे अवलंबली जातात. शस्त्रक्रिया करून बसकं नाक सरळ केलं जातं. चेहऱ्यावर पडू पाहणाऱ्या सुरकुत्या धोपण्यासाठी नानाविध थेरपींचा अवलंब होतो. आधुनिक तंत्र आणि उपचारांमुळे सावळ्या मुलीही गोऱ्या दिसू लागतात. थोडक्यात काय, आता सौंदर्यक्षेत्रात अशक्य असं काहीही राहिलेलं नाही. फॅशनच्या जगात कधी कुठला ट्रेंड येईल सांगता येत नाही. व्हिएतनाममध्ये ‘फायर ट्रिटमेंट’ किंवा ‘फायर थेरपी’द्वारे सौंदर्य खुलवण्याचा भ्रमाट प्रयोग सुरू आहे. आपण आगीपासून चार हात लांबच राहतो. पण हीच आग वर्ण उजळवू शकते यावर आपल्याला विश्वास ठेवावा लागेल. सध्या व्हिएतनाममधल्या पुरुष आणि महिलांना सुंदर दिसण्याच्या महत्वाकांक्षेने झपाटलं आहे. इथली सलूनस आणि स्पा फायर थेरपीद्वारे त्यांना सुंदर बनवण्यास सज्ज आहेत. या उपचारात अंगावर टॉवेल टाकून त्याला आग लावण्यात येते. ३० सेकंद ते एक मिनिटापर्यंत हा प्रकार सुरू राहतो. या प्रकारामुळे सौंदर्यवृद्धी होतेच शिवाय निद्रानाश, डोकेदुखी, अंगदुखी यासारख्या समस्याही दूर होत असल्याचा दावा आहे.



विविध घटनेत चौघांचा मृत्यू

एपस्टिन फाईल्समुळे भाजपाला दंगली घडवायच्या आहेत

■ महासागर प्रतिनिधी

नागपूर, दि. १५ :

मालेगाव महापालिकेच्या उपमहापौरांनी आपल्या दालनात टिपू सुलतान यांचा फोटो लावण्यानं मोठा वाद निर्माण झाला आहे. या वादावर काँग्रेसचे प्रदेशाध्यक्ष हर्षवर्धन सपकाळ आणि मुख्यमंत्री देवेंद्र फडणवीस या दोघांमध्ये वादाची टिणगी उडाली आहे. दोघे एकमेकांवर आरोप प्रत्यारोप करत आहेत फडणवीस यांनी सपकाळ यांना सडेतोड उत्तर दिल्यावर आज सपकाळ यांनी भाजप च्या अनेक नेत्यांची नावे एपस्टिन फाईल्समध्ये आल्यामुळे ते घाबरले आहेत. यामुळे लोकांना मूळ विषयावरून भरकटवण्यासाठी आणि राज्यात दंगली घडवण्यासाठी ते अशा प्रकारचे आरोप करत सुटल्याची टीका सपकाळ यांनी

केली. छत्रपती शिवाजी महाराज हे आपले दैवत आहेत, आन, बान, शान आहेत, त्यांचा पराक्रम अद्वितीय आहे. छत्रपती शिवाजी महाराज यांनी स्थापन केलेल्या हिंदवी स्वराज्याच्या प्रेरणेतून संविधानाची निर्मिती झाली आहे. भाजपकडून आम्हाला छत्रपती शिवाजी महाराज शिकण्याची गरज नाही. एपस्टिन फाईल्समध्ये भाजपाच्या नेत्यांची नावे आली आहेत, अमेरिकेबरोबरचा व्यापार कराराचा मुद्दा आहे आणि राज्यातही ज्वलंत मुद्दे आहेत, झालेल्या नगरपालिका निवडणुकीत या मुळ मुद्यांना बगल देण्यासाठी भाजपाच्या बॅनर्स व पोस्टर्सवर टिपू



हर्षवर्धन सपकाळांचा मुख्यमंत्र्यांवर पलटवार

भाजपाकडून माज्या वक्तव्याची मोडतोड करून घेता या मा करून राज्यात दंगली घडवायच्या आहेत, याचा प्रत्यय आज पुण्यात आला, असा गंभीर आरोप काँग्रेसचे प्रदेशाध्यक्ष हर्षवर्धन सपकाळ यांनी भाजपावर केला आहे. सपकाळ यांनी पुढे सांगितले की, मला माफी मागायला लावण्याची भाषा माफीवीरांचा पक्ष करत आहे. परंतु टिपू सुलतानच्या मुद्द्यावर भाजपा व देवेंद्र फडणवीस हे विसरत आहेत की, नुकत्याच नगरपालिका निवडणुकीत भाजपाच्या बॅनर्स व पोस्टर्सवर टिपू

सुलतानचे फोटो होते. भाजपाने राज्यात अमरावती चंद्रपूरसह २१ ठिकाणी धर्मांध एमआयएमशी युती केली आहे, हे भाजपाला चालते, मग आताच काय झालं. भाजपा काँग्रेस कार्यालयावर मोर्चा आणणार आणि १७ तारखेला माझे पुतळे जाळणार आहे, अशी माहिती मिळत आहे. मग सावरकर यांनी छत्रपती शिवाजी महाराज यांच्या हिंदवी स्वराज्याला कातयती योग्य असे म्हटले आहे. सावरकरांनी महाराजांबद्दल जे विकृत लिखाण केले आहे तसेच भगतसिंह कोश्यारी यांनी छत्रपती शिवाजी महाराज यांच्याबद्दल जी वक्तव्ये केली, त्याबद्दल भाजपा सावरकर आणि कोश्यारी यांचे पुतळे जाळणार का? असा माझा प्रश्न आहे असेही काँग्रेस प्रदेशाध्यक्ष हर्षवर्धन सपकाळ म्हणाले.

हर हर महादेवच्या जयघोषात नंदनवन परिसर दुमडुमूला

■ महासागर प्रतिनिधी

नागपूर, दि. १५ :

नंदनवन परिसरातील ५१ फूट उंच भगवान शंकराच्या भव्य मूर्तीसमोर महाशिवरात्री निमित्त भाविकांची मोठी गर्दी उसळली. पहाटेपासूनच दर्शनासाठी रांगा लागल्या होत्या. हर हर महादेवच्या जयघोषात परिसर दुमडुमून गेला होता. महाशिवरात्री निमित्ताने मंदिर परिसरात भगवान शंकराची भव्य मूर्ती नंदनवन परिसराचे प्रमुख आकर्षण मानली जाते. शिवजयंतीच्या पार्श्वभूमीवर दरवर्षी येथे भाविकांची मोठी गर्दी होत असते. यंदाही महिला, युवक तसेच ज्येष्ठ नागरिकांनी मोठ्या संख्येने उपस्थित राहून दर्शन घेतले.

स्थानिक मंडळांच्या वतीने महाप्रसादाचेही आयोजन करण्यात आले होते. भाविकांच्या सोयीसाठी पिण्याच्या पाण्याची व वैद्यकीय मदतीची व्यवस्था करण्यात आली होती. वाहतूक कोंडी टाळण्यासाठी पोलिस प्रशासनाने विशेष बंदोबस्त ठेवला होता. ५१ फूट उंच भगवान शंकराची भव्य मूर्ती नंदनवन परिसराचे प्रमुख आकर्षण मानली जाते. शिवजयंतीच्या पार्श्वभूमीवर दरवर्षी येथे भाविकांची मोठी गर्दी होत असते. यंदाही महिला, युवक तसेच ज्येष्ठ नागरिकांनी मोठ्या संख्येने उपस्थित राहून दर्शन घेतले.



नागपूर : महाशिवरात्रीनिमित्त घाट रोड नागपूर येथे भाविकांची गर्दी. अनेक ठिकाणी भाविकांनी दर्शन घेऊ महाप्रसादाचा लाभ घेतला

जळगावमध्ये तणाव! कडकडीत बंद,

■ महासागर प्रतिनिधी, बुलढाणा, दि. १५ :

जिल्ह्यातील जळगाव जामोद शहरात शनिवारी रात्री उशिरा शहरातील डॉ. बाबासाहेब आंबेडकर चौकातील स्मारकासमोर एका माथेफिरू युवकाने विटंबना केल्याच्या प्रकारात उघडकीस आला आहे. यामुळे शहरात मोठा जमाव रस्त्यावर उतरला असून अजूनही तणाव कायम आहे. रविवारी दुपारपर्यंत कडकडीत बंद पाळण्यात आला आहे. वरिष्ठ पोलीस अधिकारी गावात दाखल झाले असून पोलिसांच्या कडक बंदोबस्त मुळे जळगाव ला पोलीस छावणीचे स्वरूप प्राप्त झाले आहे. हा सगळ्या संताप जनक प्रकार सीसीटीवी कॅमेरात कैद झाल्याने, आरोपी निष्पन्न झाला. राहुल विश्राम लांडे असे आरोपीचे नाव आहे. त्याने, स्मारकासमोर अंडे फेकून विटंबना केल्याचा धक्कादायक प्रकार समोर आला आहे. घटनेची माहिती मिळताच जळगाव जामोद पोलिसांनी सीसीटीवी फुटेजच्या आधारे आरोपीचा शोध घेऊन त्यास चार तासात अटक केली आहे. आरोपी विरुद्ध गुन्हा दाखल करण्यात आला आहे.

सध्या शहरात तणाव पूर्ण शांतता असून आज फेब्रुवारी रोजी दुपारपर्यंत शहर बंद ठेवण्याचे आवाहन करण्यात आले होते. त्याला प्रतिसाद देत कडकडीत बंद पाळण्यात आला. पोलीस उपविभागीय अधिकारी आनंद महाजन यांनी सर्व नागरिकांना शांतते सोबतच कोणत्याही अफवांवर विश्वास न ठेवण्याचे आवाहन केले आहे.

कोराडी येथील महालक्ष्मी जगदंबा संस्थानचा विकास

■ महासागर प्रतिनिधी

नागपूर, दि. १५ :

कोराडी येथील श्री महालक्ष्मी जगदंबा मंदिर परिसर आता भक्ती व आध्यात्मिक केंद्रासह कौशल्य वैकास आणि गौरवशाली भारताच्या ऐतिहासिक पाऊलखुणांना अधोरेखित करणाऱ्या भारत मंडपमसह कौशल्य विकास व महिला सक्षमीकरणाचे एक परिपूर्ण व्यापक संकुल म्हणून नावारुपास येत आहे. मागील काही वर्षांपासून संस्थान परिसरात लहान उपक्रमातून सुरु झालेली सुरुवात आता सुमारे ५०० मुलामुलींच्या निवासव्यवस्थेसह कौशल्य विकास केंद्राच्या माध्यमातून पुढे येईल. तर काही महिन्यांपासून माविम मार्फत संस्थानने सुरु केलेल्या रेडिमेड गारमेट क्लस्टरने अनेक महिलांचा आत्मविश्वास वाढविला आहे. येथील अगरबत्ती व इतर व्यवसाय व कौशल्य प्रशिक्षणानंतर अनेक महिलांना रोजगार



उपलब्ध झाला असल्याची माहिती पालकमंत्री चंद्रशेखर ब्राह्मणकुळे यांनी दिली. श्री महालक्ष्मी जगदंबा संस्थान परिसरात नागपूर सुधार प्रन्यास (नासुप्र) आणि नागपूर महानगर प्रादेशिक विकास प्राधिकरण यांच्या माध्यमातून सुरु असलेल्या विविध विकासा

कार्मांची माहिती माध्यमांना व्हावी या उद्देशाने त्यांनी क्षेत्रभेट व प्रतिनिधींशी संवाद साधला. श्री परिसरातील तलाव क्रमांक-३ मध्ये भारतातील भव्य व उंच म्हणून गणल्या जाणाऱ्या १५८ फूट उंचीच्या आरसीसी हनुमान मूर्ती स्थळच्या कामाची पाहणी करून याबाबत त्यांनी माहिती दिली. या संपूर्ण तीर्थक्षेत्र विकास आराखड्यासाठी शासनाने २१४ कोटी ९४ लाख रुपयांच्या निधीस प्रशासकीय मान्यता दिलेली आहे. येथे उभारण्यात येत असलेल्या वीर हनुमानाच्या भव्य मूर्तीचा पाया महानिर्मितीद्वारे तयार करण्यात आला आहे. मूर्ती पूर्ण झाल्यावर त्यावर आकर्षक 'लेझर प्रोजेक्शन मॉपिंग' आणि तलावावरचे 'अँडर वॉटर लायटिंग' करण्याचे प्रस्तावित आहे. यासाठी २२ कोटी रुपयांचा प्रस्ताव शासनाकडे मान्यतेसाठी सादर करण्यात आला आहे.

मुख्य सूत्रधार डॉक्टर नीतेश बाजपेयीचा आत्महत्येचा प्रयत्न



बाळ विक्री प्रकरण

■ महासागर प्रतिनिधी, भंडारा/गोंदिया, दि. १५ :

भंडारा आणि गोंदिया

जिल्ह्याला हादरवून सोडणाऱ्या १० दिवसांच्या बालिकेच्या विक्री

प्रकरणातील मुख्य संशयित आरोपी

डॉक्टर नीतेश बाजपेयी याने आत्महत्येचा प्रयत्न केल्याने एकच खळबळ उडाली आहे. पोलिसांचा ससेमिरा आणि अटकेची भीती यामुळे त्याने हे टोकाचे पाऊल उचलल्याचे प्राथमिक तपासात समोर येत आहे.

मिळालेल्या माहितीनुसार, डॉक्टर नीतेश बाजपेयी १४ फेब्रुवारी रोजी कटंगी येथून स्वतःच्या वाहनाने भंडार्याच्या दिशेने येत होता. प्रवासादरम्यान त्याने स्वतःजवळ असलेल्या ब्लेडेने शरीरावर आणि पोटावर गंभीर वार करून घेतले. रक्ताच्या थारोळ्यात असलेल्या डॉक्टराला तातडीने तमसूर येथील शासकीय रुग्णालयात दाखल करण्यात आले. प्रकृती चिंताजनक असल्याने त्याला पुढील उपचारासाठी भंडार्यातील एका खासगी रुग्णालयात हलवण्यात आले असून, सध्या त्याची प्रकृती स्थिर असल्याचे वैद्यकीय सुत्रांनी सांगितले. एका गरीब दाम्पत्याच्या १० दिवसांच्या मुलीला 'नागपूरला मोफत उपचार करून देतो' असे खोटे आमिष दाखवून, ३ फेब्रुवारी रोजी तिचा अडीच ते तीन लाख रुपयांत सोदा करण्याचा प्रयत्न उघडकीस आला होता. डॉक्टर बाजपेयी हा गोंदियातील 'न्यू बालाजी हॉस्पिटल'चा संचालक आहे. या संपूर्ण रिकेटचा तो मुख्य सूत्रधार मानला जातो. या प्रकरणात आतापर्यंत ६ जणांवर गुन्हा दाखल करण्यात आला आहे. यापैकी दोघांना बेड्या ठोकण्यात आल्या आहेत. डॉक्टर बाजपेयी याच्या अटकपूर्व जामिनावर १७ फेब्रुवारी रोजी न्यायालयात सुनावणी होणार होती. मात्र, अटकेच्या धास्तीने त्याने सुनावणीच्या ३ दिवस आधीच स्वतःला संघवण्याचा प्रयत्न केला. या घटनेमुळे पोलिस प्रशासनात मोठी खळबळ उडाली आहे.

कर्मचाऱ्यांनी चक्क केबलच कापले

५४ टॉवरवरील नेटवर्क सेवा खंडित

■ महासागर प्रतिनिधी,

भंडारा, दि. १५ :

रिलायन्स जिओ कंपनीकडे पगारवाढीची मागणी केली. संपही केला. परंतु, कंपनीने मागणीकडे दुर्लक्ष केल्याने संतापलेल्या दोन कर्मचाऱ्यांनी जिओ कंपनीच्या मोबाइल टॉवरवरील केबलच कापली. त्यामुळे तब्बल २५८ तास नेटवर्क खंडीत राहिले. याचा फटका जिल्ह्यातील लाखो ग्रहकांना बसला त्यातून कंपनीचे तीन लाख रुपयांचे नुकसान ही झाले आहे. या प्रकरणी दोन्ही कर्मचाऱ्यांविरुद्ध भंडारा पोलिस स्टेशन मध्ये गुन्हा नोंदविण्यात आला आहे.

मनोज राजेंद्र पाटील आणि राकेश धांडे अशी या दोन कर्मचाऱ्यांची नावे आहेत. राजेंद्र आणि राकेश हे दोघे जिओ कंपनीत तंत्रज्ञ म्हणून कामाला आहेत. काही दिवसांपासून त्यांनी कंपनीकडे पगारवाढीची मागणी केली. मागणी पूर्ण न झाल्याने दोन्ही कर्मचारी संपावर गेले होते. तरीही कंपनीकडून कोणतीही हालचाल होत नसल्याने त्यांनी कंपनीच्या



नेटवर्कच्या कामात हस्तक्षेप निर्माण केला. ९ फेब्रुवारी रोजी दोन्ही कर्मचाऱ्यांनी रिलायन्स जिओ कंपनी मोबाइल टॉवरवरील फायबर केबल कापली. त्यामुळे ५४ टॉवरवरील नेटवर्क सेवा २५८ तासांसाठी खंडीत राहिली. शिवाय त्यात कंपनीचे तीन लाख रुपयांचे नुकसान झाल्याचे सांगितले जात आहे.

सोबतच जिओ कंपनीच्या मोबाइलधारकांना प्रचंड मनस्ताप सहन करावा लागला. याप्रकरणी दोन्ही कर्मचाऱ्यांविरुद्ध भंडारा पोलिस स्टेशन मध्ये गुन्हा नोंदविण्यात आला आहे. अचानक मोबाइलचे नेटवर्क गेल्याने जिल्ह्यात अनेक ठिकाणी खळबळ उडाली. नेटवर्क जाण्याचे नक्की कारण ही कोणाला समजत नव्हते. त्यामुळे मोबाइलधारकांमध्ये संभ्रमाचं वातावरण होतं. मात्र ही बाब लवकरच त्यांच्या ही लक्षात आली. या प्रकरणी दोन्ही कर्मचाऱ्यांविरुद्ध भंडारा पोलिस स्टेशन मध्ये गुन्हा नोंदविण्यात आला आहे.

■ महासागर प्रतिनिधी, नागपूर, दि. १५ :

देशातील सर्व जातीधर्मांच्या स्त्रिया आणि बहुजन समाजावर धार्मिक गुलामगिरी लादलेली होती. ही ५ हजार वर्षांची धार्मिक गुलामगिरी संविधानाने संपवली. त्यामुळे हे संविधान आम्हाला प्राणाहून प्रिय आहे. जो संविधानविरोधी आहे, तो मानवतेचा शत्रू आहे, तो आमचा शत्रू आहे. संविधानावर आघात करण्याचा, ते बदलण्याचा प्रयत्न केला गेला तर या देशातच तिसरे महायुद्ध होईल, असा इशारा विचारवंत अॅड. सचिन मेकाले यांनी दिला.

पुरोगामी प्रबोधन चळवळीच्यावतीने शनिवारी उरुवेला कॉलनी येथील डॉ. बाबासाहेब आंबेडकर सांस्कृतिक सभागृहात राज्यस्तरीय महिला परिषदेचे आयोजन करण्यात आले. यावेळी ज्येष्ठ लेखिका अरुणा सबाने, महात्मा फुले यांच्या पणतू सून नीता होले, प्रमोदिनी रामटेके, संध्या राजर्कर, सारिका मोकदम, माधुरी झाडे, शुभांगी मालखेडे प्रामुख्याने उपस्थित होत्या.

संविधानाने महिलांना काय दिले? या विषयावर



नागपुरात महिला परिषदेत रोखठोक इशारा

बोलताना अॅड. मेकाले म्हणाले, या देशात हजारो वर्षे स्त्रियांना उपभोगाची वस्तू म्हणून समजल्या जात होती. त्यांना शिक्षणाचा, बोलण्याचाही अधिकार नव्हता. संविधानाने या देशातील महिलांना पुरुषांच्या बरोबरीने सर्व काही दिले, ज्याचा लाभ प्रत्येक धर्मातील स्त्रिया घेत आहे. त्यामुळे पृथ्वीच्या अस्तापर्यंत भारतीय संविधान

स्त्रियांच्या पाठीमागे भक्कमपणे उभे राहणार आहे. संविधान आहे तोवर या देशातील सर्व धर्मांचे लोक गुण्यागोविंदाने आहेत. हा विचार, हा वारसा पुढच्या पिढीला देणे, हेच आपले कर्तव्य आहे, असेही ते म्हणाले. अरुणा सबाने म्हणाल्या, हद्दयात संविधान होते म्हणून या पुरोगामी चळवळीत आले आणि खडतर

आयुष्यातही तग धरू शकले. सावित्रीबाई ते ताराबाईपर्यंतचा वारसा हा हजारो वर्षांच्या विपमतावादी अंधारामुन समतावादी प्रकाशात नेणारा आहे. आधीच्या पिढीने फार कष्टाने आपल्याला मुक्तपणे जगण्याचे बळ दिले आहे. त्यामुळे तो आपल्याला सांभाळण्याचा आहे. लेखकांनी अधिकाधिक पुरोगामी साहित्य निर्माण करण्याची गरज आहे. कारण लेखनामध्ये खडक फोडण्याची ताकद आहे. ज्योत्सना बनसोड यांनी प्रास्ताविक केले. संचालन. रा. शेषराव नेवारे व प्रतिभा खोसकराडे यांनी केले. महात्मा फुले यांच्या वंशज नीता होले यांनी देशात धर्मवादाचे जाळे पसरविले जात असल्याची भीती व्यक्त केली. त्या म्हणाल्या, संविधानाला बगल देत देशात धार्मिक एजेंडा राबविला जात आहे. टीव्हीवरील मालिका, चित्रपट व जागोजागी होणाऱ्या कार्यक्रमाच्या माध्यमातून पुन्हा धार्मिक एजेंडा राबविला जात आहे. त्यातून स्त्रियांना पुन्हा मानसिक गुलाम करण्याचे षडयंत्र रचले जात असल्याचे त्या म्हणाल्या.